
ಹ ದಾದಾ 


(ತಿಳಿನಗೆಯ ಕಾರಂಜಿ 





ಸಂಪುಟ ೪. ರ್ಜೂ 1987 ನಂಚಿಕೆ ೯ 


ಬಿಡಿ ಪ್ರತಿ :ಕೇವಲ ಒಂದೂವರೆ ರೂಪಾಯಿ 
ವಾರ್ಷಿಕ ಚಂದಾ ರೂ. 15/- 
ಆಜೀವ ಚೆಂದಾ: ರೂ. 150/- 
ಪೋಷಕರು ರೂ. 500/- 


ಏರಡು ಮಾತು 
ಅಪರಂಜಿ ತಿಳಿಹಾಸ್ಯಕ್ಕೆ ಮೀಸಲಾದ ಮಾಸಪತ್ರಿಕೆ. ಹಾನ್ನ ಲೇಖನ 
ಕವನ, ವ್ಯಂಗ್ಯ ಚಿತ್ರ, ವಿಡಂಬನೆ ಇವೆಲ್ಲಕ್ಕೂ ಸದಾ ಸ್ವಾಗತ. ಸುತ್ತಣ 
ದಲ್ಲಿನ ಕೊಂಕು, ಓರೆಕೋರೆಗಳನ್ನು ನೋಡಿ, ತಿದ್ದು ವುದು ಅಸಾಧ್ಯವನಿಸಿದಾಗ, 
ನೋಡಿ, ನಕ್ಕು, ಮನಸ್ಸಿನ ಅಳಲನ್ನು ಉವಶಮನ ಮಾಡಿಕೊಳ್ಳಬಹುದಲ್ಲವೆ? 


ಅವರಂಜಿಗೆ ಚಂದಾದಾರರ ಅಗತ್ಮ ಬಹಳವಾಗಿದೆ. ನೀವು ಓದಿ ನಸುನಕ್ಕಿದ್ದರೆ 
ನಿಮ್ಮ ಮಿತ್ರರಿಗೆ ಒಂದು ಚಂದಾವನ್ನು ಮಿತ್ರತ್ವದ ಕುರುಹಾಗಿ ನೀಡಬಹುದಲ್ಲವೇ? 
ಪತ್ರಿಕೆ ಬೋರ್‌ ಎನಿಸಿದರೆ ನಿಮ್ಮ ಶತ್ರುವಿಗಾದರೂ ಕಳಿಸಿ ನಿಮ್ಮ ನೇಡು ತೀರಿಸಿ 
ಕೊ ಢೂಳ್ಳಬ ಹಲ್ಲ? 
ಶಿವಕುಮಾರ್‌ 
ಗ`ರವ ಸಲಹೆಗಾರರು ಸಂಪಾದಕ 
ಶ್ರೀ ಅ.ರಾ.ಸೇ. 
ಶ್ರೀ ಶೇಷಗಿರಿ 
ಅಪರಂಜಿ ಕಾರ್ಯಾಲಯ 
36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು-560 003 





ಅಪರಂಜಿ ಕಡಿ 

ಪಾರ್ವತಮ್ಮನ ಪೆರಾಲಿಟಿಕ್‌ ಸ್ಟ್ರೋಕು 
ಮೂರು ದಶಕಗಳ ಹಿಂದೆ 
ಸಾಗರ ಮಾತೆಯ ಪದತಲದಲ್ಲಿ 
ಮಾರುತಿ ಪ್ರಸಂಗ 

ಕೇಳೆನ್ನ ಮನದನ್ನೆ 

ಲೇಖಕ/ಲೇಖಕಿ 





ಆಭಾ 
ಬೆ. ಚಂ. 
ನಳಿನೀ ಪ್ರಿಯ 


ಆನಂದ್‌ 


ಜಿ. ರಾಮಣ್ಣ ನ್ಯಾಕ್‌ 
ಕೇಫ 

ಬಿ. ಎಂ. ಎನ್‌. ಮೂರ್ತಿ 
ಲೀಲಾ.ಮಿರ್ಲೆ 

ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸಂಪುಟ ೪ ಜೂನ್‌ ೧೯೮೭ ಸಂಚಿಕೆ ೯ 





ನಾಯಿ ಕ್ರಿಮಿಗಳವರೆಗೂ, ಹುಳು ಜಿಟ್ಟೆಗಳವರೆಗೂ ಇರುವ ಇದೆಲ್ಲವೂ ನಿನ್ನ ಅನ್ನ. 
— ಬೃಹದಾರಣ್ಯಕ 





ಸೃಷ್ಟಿಯಲ್ಲಿರುವುದೆಲ್ಲವೂ ಪ್ರಾಣನ ಅನ್ನವೆಂದು ಈ ಶ್ರುತಿ ಹೇಳುತ್ತದೆ. 
ಉಪಾಸಕನು ಆ ದೃಷ್ಟಿಯನ್ನಿಟ್ಟು ಚಿಂತಿಸಬೇಕು. 


ಇಲ್ಲಿ ಈಗ ಆಗಿರುವುದೇನು? ಪ್ರತಿನಿಧಿಯಾದ ಮೇಲೆ ಏನನ್ನು ಬೇಕಿದ್ದರೂ 
ಅಧಿಕಾರವಿರುವವರೆಗೆ ಮಾಡಬಹುದು; ಎಲ್ಲಿ ಬೇಕಿದ್ದರೂ ತಿನ್ನಬಹುದು; ಅದು 
ಶಾಸನದ ವ್ಯಾಪ್ತಿಗೆ ಬಾರದಿದ್ದರಾಯ್ತು. ಶಾಸನ ಮಾಡುವ ಅಧಿಕಾರವಿರುವುದು 
ಕೈಯಲ್ಲೇ ತಾನೇ? 


ಸಾಬೀತು ಮಾಡುವವರೆಗೂ ಯಾರೂ ಅಪರಾಧಿಯಲ್ಲ ತಾನೇ? ಹೀಗಾಗಿ 
ತುನೇ ಎಂತೆಂತಹವರೋ ಮಹನೀಯರಾಗಿರುವುದು? 


ಮೇಲೆ ಹೇಳಿರುವ ಶ್ರುತಿಗೆ ಕೆಲವರು ಹೀಗೆ ಅರ್ಥ ಮಾಡುತ್ತಾರೆ. ಏನನ್ನು 
ಬೇಕಿದ್ದರೂ ತಿನ್ನಬಹುದೆಂದಂ ಶ್ರುತಿಯೇ ಹೇಳಿದೆ. ಎಲ್ಲವನ್ನೂ ತಿನ್ನು ಎಂಬುದೇ 
ಶ್ರುತಿಯ ವಿಧಿ. ವೇದದ ಆಜ್ಞೆಯನ್ನು ನಾವು ಪಾಲಿಸುತ್ತೇವೆ, ಅಷ್ಟೇ. 


ತಿನ್ನಲು ಏನೂ ಉಳಿಯದಂತಹ ಹೊತ್ತು ಬರುತ್ತದೆ ಎಂದೂ ಅವರಿಗೆ 
ತಿಳಿಯದೆ ಇಲ್ಲ. ಆದುದರಿಂದಲೇ , ಈ ಕೃಣವನ್ನು ಮಾತ್ರ ಅವರು ಪರಿಗಣಿಸು 
ತ್ತಾರೆ. ಗಾಳಿಯನ್ನು ಕೆಡಿಸಿ ಅದು ಹೇಗೆ ಕೆಡುತ್ತದೆಂದು ಅಧ್ಯಯನ ಮಾಡಲು 
(ಬದುಕಿಲ್ಲದ?) ಒಂದು ವಿಜ್ಞಾನ ಹುಟ್ಟಿಸಿದ್ದಾಯ್ತೂ. ಮಳೆ ಇಲ್ಲ; ನೆಲದೊಳಗಿನ 
ನೀರನ್ನು ಮುಗಿಸಿಬಿಟ್ಟ ಮೇಲೆ ಮತ್ತೊಂದು ವಿಜ್ಞಾನವನ್ನು ಹುಟ್ಟಿಸಿದರಾಯ್ತು. 


ಅಪರಂಜಿ ಕಡಿ 


ವಿವಿಧ ಹಗರಣಗಳನ್ನು ಪರಿಶೀಲಿಸಲು ವಿಶೇಷ ಮಂತ್ರಿಗಳನ್ನು ನೇಮಿಸುತ್ತಾ 
ರೆಂಬುದಂ ಸುಳ್ಳಂತೆ ! 


ತ್ಯೇ ಜೇ x* 


ಸರ್ಕಾರದ ಕೆಲವು ಹಳೆಯ ಟೇಪ್‌ ರೆಕಾರ್ಡರ್‌ಗಳು ಕಡಿಮೆ ಬೆಲೆಗೆ ಸಿಗುವ 
ಸಂಭವ ಇದೆಯಂತೆ. 


% ಸೇ * 


ಟೇಪ್‌ ಪ್ರಕರಣದ ಬಳಿಕ ರಾಜ್ಯದ ರಾಜಧಾನಿಯ ಹೆಸರನ್ನು ೫80816 
ಊರು ಎಂದು ಬದಲಾಯಿಸಬಹುದಲ್ಲ ? 


ಜೀ ಜೇ ಜೇ 


ವಂದನಾ ರಾವ್‌ ಅವರಿಗೆ ಆಜೀವ ಬಸ್‌ ಪಾಸ್‌. 


ಅವರಿಗೆ ಬಸ್‌ ಪ್ರಯಾಣ ಬಲು ನಿಧಾನವಾಗಬಹುದೇನೋ? 


ಜೇ & ರೆ 


ಇಂದ್ರಜಾಲದ ಸರ್ಕಾರ್‌ ಅವರನ್ನು ಟೇಪ್‌ ಹಗರಣದ ಮೂಲ ಹುಡುಕಲು 
ಬಳಸಬಾರದೆ ? 


ತೇ x x 


ಜನತಾದ ರೈತ ನೇಗಿಲ ಜತೆಗೆ ಮಂತ್ರಿಮಂಡಲದ ಭಾರವನ್ನೂ ಹೊರಬೇಕು. 
ಪಾಪ! 


ಏನೇ ಬೋರೀ ತಾರಾಟ? ಅಂದರೆ ಬೊಫಾರ್ಸ್‌ ಊರಿನಲ್ಲಿ ದೇವರೂಟ 
ಅಂದಳಂತೆ! 


ks ಜೇ ತ 


ಹೆಸರು ಮಾತ್ರ Fairfax; ಮಾಡಿದ್ದೆಲ್ಲಾ Not so fair | 


ಜಃ x ಸೆ 
ವಿಶ್ವನಾಥನ ಕೋಪ, ದವಡೆಗೆ ಮೂಲ |! 
ಜೇ ತ್ಯೇ ತೆ 


ದೇಶದ ಭದ್ರತೆಗೆ ಯಾವ ಆತಂಕವೂ ಇಲ್ಲ. 
ಶ್ರೀ ಜೇಲ್‌ ಸಿಂಗ್‌ 


ಈ ತರಹ ಹೇಳಿಕೆಗಳಿಂದಲೇ ನಮಗೆ ಆತಂಕ ! 


ಎತ 

ಪಾರ್ವತಮ್ಮನ ಪೆರಾಲಿಬಿಕ್‌ ಸ್ಟ್ರೋಕು 


--ಆಭಾ 


ಚಪಾತಿಗೆ ಹಿಟ್ಟು ಕಲೆಸ್ತಾ ಇದ್ದೆ. ಮನಸ್ನಲ್ಲೇ ಪ್ರಾವಿಜನ್‌ ಸ್ಟೋರ್ಸ್‌ನವನ್ನ 
ಬಯ್ಕೋತಾ ಹಿಟ್ಟು ಚನ್ನಾಗಿರದೆ ಇದ್ರೂನೂ ತಲೇಗೆ ಕಟ್ಟಿದಾನಲ್ಲಾ ಅಂತ. 
'ಟ್ವಿಣ್‌' ಅಂತ ಕಾಲಿಂಗ್‌ ಬೆಲ್‌ ಶಬ್ದ ಆಯ್ತು. ಯಾರಪ್ಪು ಬರೋವ್ರ ಈ 
ಹೊತ್ನಲ್ಲಿ. ಬರೋವ್ರೆಲ್ಲಾ ( ಅಂದ್ರೆ ಪೇಪರ್‌ನವನು, ಹಳೇ ಬಾಗಿನ ಕಂಬಿ, 
10116 5085 ನ ಸೇಲ್ಸ್‌ ಗರ್ಲ್‌ ) ಬಂದು ಹೋಗಾಯ್ತಲ್ಲಾ ಅಂದ್ಕೊಂಡು. 
ಹಿಟ್ಟಿನ ಕೈಯ್ಯನ್ನ ಸೀರೇಲೆ ಒರಸ್ಕೊಂಡು, ಹೋಗಿ ಬಾಗಿಲು ತೆಗೆದೆ. ಹೊರಗಡೆ 
ನಿಂತಿದ್ರು ಲೇಡೀಸ್‌ ಕ್ಲಬ್ಬಿನ ನನ್ನ €೦-ಸದಸ್ಯಿನಿಯರಂ-- ಸರೋಜ, ನಳಿನ, ನೀಳಾ 
ಮತ್ತು ಶಕ್ಕು. ಆಶ್ಚರ್ಯವಾಯ್ತು. 


""`ಓಹೋಹೋ ಬನ್ನಿ, ಬನ್ನಿ; ಏನೆಲ್ಲಾ ಒಟ್ಟಿಗೆ ಬಂದ್ಬಿಟ್ಟಿದ್ದೀರಿ? ಏನ್ಸಮಾ 
ಚಾರ ?'' ಎಂದೆ ಯಾರೂ ಮಾತಾಡಲಿಲ್ಲ; ಸುಮ್ಮನೆ ಒಳಗೆ ಬಂದರು. ಸೋಫಾ 
ಮೇಲಿದ್ದ ನ್ಕೂಸ್‌ ಪೇಪರ್ರು, ಮ್ಯಾಗಜೀನ್‌, ಸ್ಕೂಲ್‌ ಪುಸ್ತಕಗಳು, ಎಲ್ಲಾ ಒಂದು 
ಬದಿಗೆ ತಳ್ಳಿ, ಅವರನ್ನೆಲ್ಲಾ ಕೂರಿಸ್ತೆ, ಮತ್ತೂ ಯಾರೂ ಮಾತಾಡ್ಲಿಲ್ಲ. ಇದು 
ನಮ್ಮ ವಾಡಿಕೆಗೆ ತೀರ ತದ್ವಿರುದ್ಧವಾಗಿತ್ತು. ಇನ್ನೂ ಹತ್ರ ಬರೋಕ್ಕೆ ಮೊದಲೇ, 
ಅಷ್ಟು ದೂರದಿಂದಾನೆ ಮಾತಿಗೆ ಶುರು ಮಾಡೋ ಸರೋಜ; ಮತ್ತೊಬ್ರು ಕೇಳಿ 
ಸ್ಕೊಳ್ಳಲಿ, ಇಲ್ದೇ ಹೋಗ್ಲಿ, ತನ್ನ ಶಂಖ ಊದೋ ನಳಿನ, ಸದಾ ಅತ್ತೆ ಮೇಲೆ 
ದೂರು ಹೇಳ್ಕೊಂಡು ಗೋಳಾಡೋ ನೀಳಾ, ಒಂದೇ ಉಸುರ್ನಲ್ಲಿ, ಪೇಪರ್‌ನಲ್ಲಿ 
ಬರೋ" ಕೊಲೆ, ದರೋಡೆ, ಚೈನ್‌ ಸ್ನ್ಯಾಚಿಂಗ್‌ಗಳ ವಿಷಯಾನೆಲ್ಲಾ ಸ್ವತಃ ತಾನೇ 


೧೧೨ 


ನೋಡ್ಛಂತೆ ವರ್ಣಿಸೋ ಶಕ್ಕು .. ಎಲ್ಲಾರೂ ಸುಮ್ಮನೆ ಕೂತಿದ್ರು. 


ನಂಗಿನ್ನು ತಡೆಯೋಕಾಗ್ಲಿಲ್ಲ, ""ಏನ್ರೀ ಏನಾಯ್ತು, ಯಾಕೆಲ್ಲಾ ಹೀಗೆ ಸುಮ್ನೆ 
ಕೂತಿದೀರ ಗರ ಬಡಿದೋರ ಹಂಗೆ'' ಅಂತ ಕೇಳ್ದೆ, 


““ನೀವೇ ಹೇಳ್ರಿ ಸರೋಜ'' ಎಂದ್ರು ಮಿಕ್ಕಿದ್ದ ವಡೂವರೂ, 


ಸರೋಜ ಮುಖಾನೆಲ್ಲಾ ಒಂಥರಾ ಮಾಡ್ಕೊಂಡ್ರು, ""ನಮಗ್‌ ಗರ 

ಹೊಡ್ಡಿಲ್ಲೀ, ಪಾರ್ವತಮ್ಮನಿಗೆ ಲಕ್ವ" ಹೊಡೆದಿದೆಯಂತೆ,'` 


“ಅಯ್ಯೋ ಪಾಪವೇ, ಮೊನ್ಮೋನ್ನೆ ಕ್ಷಬ್ಬಲ್ಲಿ ನೋಡ್ದಾಗ ಚೆನ್ನಾಗೇ ಓಡಾ 
ಡ್ಕೊಂಡಿದ್ರಲ್ಪೀ, ಯಾವಾಗಾಯ್ತು ಹೀಗೆ?” ಎಂಡೆ, ಹಣೆ ಮೇಲಿನ ಬೆವರನ್ನೆಲ್ಲಾ 
ಹಿಟ್ಟಾಗಿದ್ದ ಸೀರೆ ಸೆರಗಲ್ಲೇ ಒರೆಸ್ಕೋತಾ, ಹಿಟ್ಟೆಲ್ಲಾ ಮುಖಕ್ಕೆ ಅಂಟ್ಕೊಂಡಿದ್ದ 


ಪರಿವೇನೂ ಇಲ್ಲೆ ಸ 


“ಇವತ್ತಿಗೆ ಮೂರು ದಿವ್ಸ ಆಯ್ತಂತ್ರಿ. ಬೆಳಿಗ್ಗೆ ಸುಮಾರು ಏಳೂಮಃಕ್ಕಾಲು, 
ಎಂಟ್ಗಂಟೆ ಸಮಯ್ದಲ್ಲಿ ಆಯ್ತಂತೆ. ಅವರ ಡ್ರಾಯಿಂಗ್‌ ರೂಮಲ್ಲಿ ನಿಂತಿದ್ದವು 
ಇದ್ದಕ್ಕಿದ್ದಂತೆ ಕೆಳಗ್‌ ಬಿದ್ದಿಟ್ರಂತೆ, ಸೊಂಟದಿಂದ ಕೆಳಕ್ಕೆ 88 ಆಗಿದ್ಯಂತೆ.ಕತ್ತೂ ತಿರು 
ಚ್ಯೊಂಡಿದ್ಯಂತೆ. ಮಾತಾಡೋಕೂ ಆಗ್ಲಿಲ್ವಂತೆ. ಅವ್ರ ಯಜಮಾನ್ರು ಮಾರ್ನಿಂಗ್‌ 
ವಾಕ್‌ಗೆ ಹೋಗಿದ್ದವ್ರು.ವಾಪಸ್‌ ಬರೋವರ್ಲೂ ಹಾಗೇ ಬಿದ್ದಿದ್ರಂತೆ, ಮನೇಲಿ 
ಬೇರೆ ಯಾರೂ ಇರ್ಲಿಲ್ವಂತೆ, ಆಮೇಲೆ ಅವರ್ನ ಕಷ್ಟಪಟ್ಟು ಎತ್ತಿ ಹಾನ್ನೆ ಮೇ 
ಮಲಗ್ಗಿ, ಡಾಕ್ಟರನ್ನ ಕರ್ಸಿದ್ರಂತೆ ಪಾಪ, ಎಡಗಾಲು ಸ್ವಾಧೀನದಲ್ಲೇ ಇಲ್ವಂತೆ. 
ಕತ್ತೂ ತಿರುಗ್ಗೊಕ್ಕಾಗೋಲ್ವಂತೆ. ಅಂತ ಸರೋಜ ವರದಿ ಒಪ್ಪಿದ್ರು. ನನಗೆ 
ತುಂಬಾ ಬೇಜಾರಾಯ್ತು ಈ ಸಮಾಚಾರ ಕೇಳಿ, ಏನು ಹೇಳೋಕೂ ತೋಚ್ಚೆ 
ಸುಮ್ನೆ ಕೂತೆ. 


“ಸ್ಕೂಲ ಶಠೀರ ಅದ್ರೂ, ತುಂಬಾ ಸಿಂ!।೪ ಆಗಿದ್ರು, ಅವ್ರಿಗೆ ಹೀಗಾಗ್ಬಾ 
ರ್ದಿತ್ತು. ಎಂತ ಲೊಚಗುಟ್ಟಿದ್ರು ನಳಿನಿ. 


“ಹೌದೌದು, ಆವತ್ತು ಕ್ಲಬ್‌ ಡೇ ಸೆಲಿಬ್ರೇಷನ್ಸ್‌ನ ಸ್ಟೋರ್ಟ್ಸ್ಸ್‌ನಲ್ಲಿ, ಮ್ಯೂ 
ಸಿಲಿಕಲ್‌ ಚೇರು, ಬ್ರೇಕಿಂಗ್‌ ದ ಪಾಟು, ಲೆಮನ್‌ ಎಂಡ್‌ ಸ್ಪೂನ್‌, ಎಲ್ಲಾದ್ರಲ್ಲೂ 
ಅವ್ರೇ ಪ್ರೈಜ್‌ ಹೊಡೆದ್ರಲ್ಲ್ಲೀ” ಅಂತ ನೀಳಾ ಜ್ಞಾಪಿಸ್ಕೊಂಡ್ರು, ""ಚಂದಾ 
ಕಲೆಕ್ಸೆ ಮಾಡೋದ್ರಲ್ಲಿ ಅವರ್ದು ಎತ್ತಿದ ಕೈ, ತನ್ನ ಕೈ ಮುಂದೆ ಮಾಡ್ಬೇ ಇದ್ರೂ 
ಅಂದ್ರು ಶಕ್ಕು ಸ್ವಲ್ಪ ಕುಹಕವಾಗಿ. ಅದು ಅವರ ಸ್ವಭಾವ. ಹೀಗೆ ಸ್ವಲ್ಪ ಹೊತ್ತು 
ಪಾರ್ವತಮ್ಮನ ಗುಣಗಾನ ನಡದ್ಮಲೆ, "ಅದೆಲ್ಲಾ ಸರಿ, ಈಗೆ ನಾಬಂದಿದ್ದ 
ಉದ್ದೇಶ ಏನೂಂದ್ರೆ, ಎಲ್ಲಾ ಸೇರಿ ಅವರ್ನ ನೋಡ್ಕೊಂಡ್ಬರ್ಬೇಕು, ಸಂತಾಪ 
ಸೂಚಿಸಿ, ವಿಚಾರ್ಲೋಕೆ,'' ಅಂದ್ರು ಶಕ್ಕು, ""ಹೋಗಿ ನೋಡ್ಲೆಬೇಕು, ಯಾವಾಗ 
ಹೋಗೋಣ'' ಅಂದ್ವಿ ಎಲ್ಲರೂ ಒಕ್ಕೋರಲಿಂದ 


ಸರೋಜ, “ಈಗಾಗ್ಲೇ ಹೀಗಾಗಿ ವೂರು ದಿನ ಆಯ್ತೂ, ಆದ್ರಿಂದ ಈವತ್ತು 
ಸಾಯಂಕಾಲಾನೇ, ಮಕ್ಳು. ಯಜಮಾನ್ರು ಎಲ್ಲಾ ಮನೆಗೆ ಬಂದಾದ್ಮೇಲೆ, ಅವರ್ನ 

ಅಗೆ ತಿಂದಿ ಕಾಫಿ. ತಿನ್ನಿಸಿ ಆರೂಆರೂ-ವರೆ ಹೊತ್ತಿಗೆ ಹೋಗೋಣ” ಎಂದ್ರು, 
ಸರಿ ಎಂತ ಎಲ್ಲಾರೂ ಒಪ್ಕೊಂಡ್ರು, ನಮ್ಮ ಮನೇ ಇಂದಾನೆ. ಒಟ್ಟೆ ಸೇರ್ಕೊಂಡು 
ಹೋಗೋದು ಅಂತ ತೀರ್ಮಾನ ಮಾಡಿಕೊಂಡು ಎಲ್ಲಾರೂ ಹೊರಟ್ರು. 


ಸಾಯಂಕಾಲ ಐದು ಮುಕ್ಕಾಲರ ಹೊತ್ತಿಗೇ, ರಾತ್ರಿ ಅಡಿಗೆ ಕೆಲಸಾನೆಲ್ಲಾ 
ಮುಗ್ಗಿ, ಆಫೀಸಿಂದ ಬಂದ ಯಜವಾನ್ರಿಗೆ, ಸ್ಕೂಲಿಂದ ಬಂದ ಮಕ್ಕಳಿಗೆ ತಿಂಡಿ, 
ಕಾಫಿ ಮಾಡಿಸಿ. ಮಗನ 110136 wಂrk ಮಾಡೋ ಕೆಲ್ಸಾನ ಆವ್ರಿಗೆ ಒಪ್ಪಿಸ್ಟಿಟ್ಟು, 
ಏನಮ್ಮಾ ಈ ಹಳೇ ಸೀರೇನೆ ಉಟ್ಕೊಂಡು ಹೋಗ್ತೀಯಾ ಅಂದ ಮಗಳನ್ನ, 
ಹಾಸಿಗೆಹಿಡಿದು  ಮಲಗಿರೋರನ್ನ ನೋಡೋಕೆ ಹೋಗ್ತಾ ಇರೋದು, 


Programmenೆಲ್ಲ ಅಂತ ಗದರಿಸಿ, ಹೊರಡೋಕೆ ರೆಡಿಯಾದೆ. 


ಆರೂವರೆ ಆಗ್ತಾ ಇದ್ದ ಹಾಗೆ ಎಲ್ಲಾರೂ ಒಬ್ಬೊಬ್ರಾಗಿ ಬಂದು ಸೇರಿದ್ರು. 
೦ ೧ ಬ 
ಸರೋಜಳ ಕೈಯ್ಯಲ್ಲಿ ಪ್ಲಾಸ್ಟಿಕ್‌ ಬ್ಯಾಗೊಂದಿತ್ತು. 


“ಪರೀಕ್ಷೆಗೆ ಓದ್ತಾ ಇದ್ದ ಪಲ್ಲೂನ (ಅವರ ಮುದ್ದು ಮಗ ಪ್ರಹ್ಲಾದ) ಅಂಗ 
ಲಾಚ್ಕೊಂಡು ಹಣ್ಣು ತರಿಸ್ದೇರಿ, ಇಪ್ಪತ್ತೈದು ರೂಪಾಯಿ ಕೊಟ್ಟು, ಖಾಯಿಲೆ 
ಮಲಗಿರೋರನ್ನ ನೋಡೋಕೆ ಬರೀ ಕೈಯ್ಯಲ್ಲಿ ಹೇಗೆ ಹೋಗೋದೂಂತ. ತಲಾ 
ಐದೈದು ರೂಪಾಯಿ ಕೊಟ್ಟಿಡಿ ಎಲ್ಲಾರೂ” ಅಂದ್ರು. 


ಎಲ್ಲಾರೂ ಗೇಟಿನ ಬಳಿ ಬಂದು, ಹೇಗೆ ಹೋಗೋದು. ಆಟೋದಲ್ಲೋ, 
ಬಸ್‌ನಲ್ಲೋ ಅಂತ ಚರ್ಚೆ ಮಾಡ್ಕೊಂಡು, ಆಚೇಚೆ ನೋಡ್ತಾ ಇದ್ದಾಗ, ಅಷ್ಟು 
ದೂರ್ಹಿಂದ ಯಾರೋ ಹೆಂಗಸ್ರು ಓಡೋಡಿ ಬರ್ತಾ ಇರೋದು ಕಾಣಿಸ್ತು. “ಸೀತಾ 
ಅಲ್ವೇನ್ರಿ ಬರ್ತಿರೋದು?” ನಳಿನಿ ಅಂದ್ರು. ”ಹೌದ್ರಿ, ಅವರೇ. ಅವರೂ ಪಾರ್ವ 
ತಮ್ಮ ತಂಂಬ ಕ್ಲೋಸು, ಅವರಿಗ್ಗೊತ್ತಿರ್ಬೋದು 188681 [condition ಉ” 


ಅಷ್ಟೊತ್ತಿಗೆ ಸೀತಾ ಮನೆ ಗೇಟಿನ ಬಳಿ ಬಂದು ಸೇರಿದ್ರು, ಅವರ ಸ್ಥಿತಿ 
ನೋಡಿ ಎಲ್ಲಾರ್ಲೂ ಆಶ್ಚರ್ಯವಾಯ್ತು. ಯಾವಾಗ್ಲೂ 8೯11 ಆಗಿ ಡ್ರೆಸ್‌ 
ಮಾಡ್ಕೊಂಡು ಬಾಚಿದ ಕೂದ್ಲು ಅಲ್ಲಾಡದ ಹಾಗೆ ಇರ್ತಿದ್ದ ಸೀತಾ ಮುಖ 
ಕಂದಿತ್ತು; ಸೀರೆ ಸುಕ್ಕಾಗಿತ್ತು, ಕೂದಲೆಲ್ಲಾ ಕೆದರಿತ್ತು. ಕಣ್ಣು ಕೆಂಪಾಗಿ ಊದ್ಕೊಂ 


ಡಿತ್ತು. “ಏನಾಯ್ತೋ ಸೀತ?” ಅಂತ ದುಗುಡದಿಂದ ಕೇಳಿದ್ದಿ, 


“ಪಾರ್ವತಮ್ಮ "ಆಂತ ಹೇಳೋಕ್ಕೆ ಹೊರಟವ್ರು ಮುಂದೆ ಮಾತಾಡ್ದೆ 
ಬಿಕ್ಕೋದಕ್ಕೆ ಶುರು ಮಾಡಿಬಿಟ್ಟು. 


ಎಲ್ಲಾರೂ ಸ್ವ್ತಬರಾಗಿ ಟ್ಟು. ಆಗ್ಲಾರದ್ದು ಆಗಿ ಹೋಯೇನೋ ಅಂತೆ 
೧ ಧಿ ಬ್‌ ಬ ಗ 

ಎಲ್ಲಾರ್ಗೂ ಸಂದೇಹ, ಭೆಯ. ಧೈರ್ಯ ಮಾಡಿ ನೀಳ, "ಹೋಗ್ಬಿಟ್ಟೇನ್ರಿ ?” ಅಂತ 

ಕೇಳೇ ಬಿಟ್ರು. ಸೀತ ಒಂದು ಕ್ಷಣ ಬಿಕ್ಕೋದನ್ನ ನಿಲ್ಲಿ. "ಇಲ್ಲಾ,ಬಯ್ದರು” ಅಂತ 
ಬ ಕಠ 4 ~ ಸ ಎ 

ಹೇಳಿ, ಮತ್ತೆ ಅಳು ಮುಖ ಮಾಡಿ, ಸೆರಗಲ್ಲಿ ಕಣ್ಣು ಒರೆಸ್ಕೂಳ್ಳೋಕೆ ಪ್ರಾರಂಭಿ 

ಸಿದ್ರು. ನಾವೆಲ್ಲಾ ಒಬ್ಬರ ಮುಖ ಒಬ್ಬರು ನೋಡ್ಕೋತಾ ನಿಂತ್ವು. ಆರ್ಧವೇ 

ಆಗಲಿಲ್ಲ. 


“ಟಯ್ದರೂ ಆಂದ್ರೆ, ಯಾಕ್ರಿ ಬಯ್ದು ?” ಕೇಳಿದ್ರು ಸರೋಜ. 
ಶ್ಲ ಛಿ 
ಸೀತ ಅಳೋದನ್ನ ನಿಲ್ಲಿ, ಬಾಯ್ಬಿಟ್ಟು 


“ಪಾರ್ವತಮ್ಮನಿಗೆ ಏನೂ ಆಗಿಲ್ಲಾರಿ, ಹುಪಾರಾಗೇ ಇದ್ದಾರೆ. ನಾನೂ ನಿಮ್ಮ 
ಹಾಗೆ ಆವರಿಗೆ 57086” ಆಗಿದೆ ಆಂತ ತಿಳ್ಕೊಂಡು, ನೋಡೋಕ್ಕೆ ಹೊಗಿದ್ದೆ. 
ನಾನವರ್ಮನೇಗೆ ಕಾಲಿಡ್ತಾನೇ, ಹೊರಗ್ಬಂದು ನನ್ನ ಹೀನಾಮಾನ ಬಯ್ಕೋಕೆ ಶುರು 
ಮಾಡಿದ್ರು. ಇನ್ಮೇಲೆ ನನ್ನತ್ರ ಮಾತೇ ಆಡೋಲ್ಲ. ಅಂತ ಇನ್ನೂ ಏನೋನೋ 
ಅಂದ್ವಿಟ್ಟು ತುಂಬಾ ಆವಮಾನ ಮಾಡ್ಬಿಟ್ರು. ನನಗೆ ತುಂಬಾ ಬೇಜಾರಾಗಿ, 
ಅಳೂನೂ ಬಂದ್ಡಿಡ್ತು. ಇಲ್ಲಿಗೋಡ್ಬಂದೆ. ಆದದ್ದಿಷ್ಟೆ-- ಒಂದು ವಾರದ ಹಿಂದೆ 
ನನ್ನತ್ತ ತುಂಬಾ ಕಳಕಳಿಯಿಂದ ಹೇಳಿದ್ರು ಬೊಜ್ಜು ರೆಡ್ಕೂಸ್‌ ಮಾಡ್ಬೇಕೂಂತ್ಕ 
Paper ನಲ್ಲಿ ಬರೋ ಜಾಹೀರಾತು ನೋಡ್ಕೊಂಡು Slimming Centre 
ಹೋದ್ರಂತೆ. ಅಲ್ಲಿ ಅವರ Weight ನ ರೆಡ್ಕೂಸ್‌ ಮಾಡ್ಲೋಕೆ ಐದು ಸಾವಿರ 
ರೂಪಾಯಿ ಆಗುತ್ತೆ ಅಂತ ಹೇಳಿದ್ರಂತೆ. ಅಷ್ಟೊಂದು ದುಡ್ಡು ಇದಕ್ಕೆ ಸುರಿಯೋಕ್ಕೆ 
ಅವರ ಯಜಮಾನ್ರು ಜಪ್ಪಯ್ಯ ಅಂದ್ರೂ ಒಪ್ಲಿಲ್ವಂತೆ, ಅದಕ್ಕೆ ನಾನು ಪಾಪಾಂತ 
508865 ಮಾಡ್ದೆ. “ಈಗ 1 Morning Programme ನಲ್ಲಿ ಕಸರತ್ತು 
ಮಾಡೋದು ತೋರಿಸ್ತಾರೆ, ಅವರು ಮಾಡೋದು ನೋಡ್ಕೊಂಡು ನಾವು ಮಾಡ 
ಕ್ಕಾಗೋ ತರಹ. ನೀವೂ ಯಾಕೆ Try ಮಾಡಬಾರ್ದು? ಖರ್ಚಿಲ್ಲದೆ Weight ಕಡಿಮೆ 
ಆಗುತ್ತೆ” ಅಂತ. ದಸ್‌ ಕದಂ programme ಬಗ್ಗೆ ಹೇಳ್ದೆ. ಅಷ್ಟು ಹೇಳಿದ್ದೇ 
ನೋಡಿ, ಆದೇ ರೀತಿ ಮಾಡೊಕ್ಕೆ ಹೋಗಿ, ಅವರ ಸೊಂಟ ಉಳುಕಿಕೊಂಚ್ತಂತೆ, 
ಕತ್ತೂ ಉಳುಕ್ಕೊಂಡು, ಆಚೀಚೆ ತಿರುಗೋದಕ್ಕೂ ಆಗ್ದೆ, ನಡೆಯೋದಕ್ಕೂ ಆಗ್ದೆ, 
ಎರಡು ದಿನ ತುಂಬಾ 58/೯0 ಮಾಡಿದ್ರಂತೆ. ಇದು ನನ್ನಿಂದ ಆಯ್ತು ಅಂತ ನನ್ನ 
ಮೇಲೆ ರೇಗಾಡಿದ್ರೂರೀ, ಉಪಕಾರ ಮಾಡೋಕ್ಕೆ ಹೋದ್ರೇ ಆಗೋದ್ದೀಗೆ ನೋಡಿ” 
ಅಂತ ಮತ್ತೆ ಆಳು ಮುಖ ಮಾಡಿದ್ರು ಸೀತ. 

ಮೂರು ದಶಕಗಳ ಹಿಂದೆ..... 
ಯ ಗ 
ತವ 


Re ay 
೬  ಜಂಗಲಿನ್ಯಾಯ 
ಸ್ಸ ೫ 
ಸನ ಹ 

—ಬಿ. ಚಂ, 
(ಜೂನ್‌ 1957ರ ಕೊರವಂಜಿಯಿಂದ) 


ಪೂರ್ವದಲ್ಲಿ ಭರತವರ್ಷವೆಂಬ ಮಹಾರಣ್ಯ 
ವಿದ್ದಿತು, ಅಲ್ಲಿ ಅನಾದಿ ಕಾಲದಿಂದಲೂ ಗೋವುಗಳು 
ವಾಸಮಾಡಿಕೊಂಡಿದ್ದವು. ಕೆಲವು ಕಾಲದ ನಂತರ ಪಶ್ಚಿ 
ಮದ ಮರಳುಗಾಡುಗಳಿಂದ ಆಹಾರವನ್ನು ಹುಡಂಕಿ 
ಕೊಂಡು ಹೊರಟ ನರಿಗಳು ಬೆಟ್ಟ, ಗುಡ್ಡ, ನದಿಗಳನ್ನು 
ದಾಟಿ ಬಂದು, ಆ ಅರಣ್ಯವನ್ನು ಗುಂಪುಗುಂಪಾಗಿ ಪ್ರವೇ 
ಶಿಸಿದವು. ಸಾಧುವಾದ ಗೋವುಗಳು ಅವುಗಳಿಗೂ ಎಡೆ 
ಗೊಟ್ಟು, ಸಹಜೀವನವೇ ಸರ್ವೋತ್ಕೃಷ್ಟ ಜೀವನ 
ಎಂಬ ತತ್ವಕ್ಕನುಗುಣವಾಗಿ ಬಾಳು ಸಾಗಿಸುತ್ತಿದ್ದವು, ಕುತಂತ್ರಿಗಳೂ, ಮಾಂಸಾಹಾರಿ 
ಗಳೂ ಆದ ನರಿಗಳು ಕಾಲಕ್ರಮದಲ್ಲಿ ಅರಣ್ಮವೆಲ್ಲ ತಮ್ಮದೇ ಎಂಬಂತೆ ರ್ವತಿಸಿದವು. 
ಗೋವುಗಳನ್ನು ಕಾಡಿದವು, ಪೀಡಿಸಿದವು, ಅವುಗಳ ರಕ್ತವನ್ನು ಹೀರಿದವು, ತಮ್ಮ 
ಅಸ್ತಿತ್ವಕ್ಕೆ ಒದಗಿದ ಅಪಾಯವನ್ನು ತಪ್ಪಿಸುವುದಕ್ಕಾಗಿ ಗೋವುಗಳು ಕಾರ್ಯೋ 


ನ್ಮುಖವಾದವು. 





ಹೀಗಿರುವಾಗ ಇದಕ್ಕೂ ಮಿಗಿಲಾದ ದುರ್ದೆಸೆ ಆ ಅರಣ್ಯಕ್ಕೆ ಒದಗಿತು, ಸಪ್ತ 
ಸಮುದ್ರಗಳ ಆಚೆಯ ದ್ವೀಪದಿಂದ ಹೊರಟ ಸಿಂಹೆವೊಂದು, ಎಲ್ಲೆಲ್ಲೂ ಘರ್ಜಿ 
ಸುತ್ತಾ, ಭಯ ಹುಟ್ಟಿಸುತ್ತಾ, ಕೊಲ್ಲುತ್ತಾ, ಗೆಲ್ಲುತ್ತಾ ಭರತ ವರ್ಷವನ್ನು ಪ್ರವೇಶಿ 
ಸಿತು. ಇತರ ಕಾಡುಗಳಂತೆ ಇದನ್ನೂ ತನ್ನ ಅಧೀನಕ್ಕೆ ತೆಗೆದುಕೊಂಡಿತು. ಹೊಸ 
ಗಂಡಾಂತರ ಬಂದಿತಲ್ಲ ಎಂದು ಗೋವುಗಳಿಗೆ ಭಯ ಸಂಕಟಗಳಾದರೆ, ಆ ಕ್ಷುದ್ರ 
ನರಿಗಳು ಸಂತೋಷಪಟ್ಟವು. “ಗೋವುಗಳ ಪ್ರತೀಕಾರಕ್ಕೆ ಇನ್ನು ನಾವು ಹೆದರಬೇ 
ಕಾಗಿಲ್ಲ. ಸಿಂಹವನ್ನು ಆಶ್ರಯಿಸಿದರೆ, ಅದು ಬೇಟೆಯಾಡಿ ತಿಂದು ಉಳಿದ ಮೂಳೆ 

ಬಾಡುಗಳು ತಮಗೂ ನಿರಾಯಾಸವಾಗಿ ಸಿಗುತ್ತವೆ” ಎನ್ನುವ ಆನೆ ಅವುಗಳ ಸಂಶೋ 
ಷಕ್ಕೆ ಕಾರಣ. ನರಿಗಳ ಈ ಮನೋಭಾವ ಸಿಂಹಕ್ಕೆ ಅನುಕೂಲವೇ ಆಯಿತು. 
ಗೋವುಗಳನ್ನು ಹೆದರಿಸಿ ದಂಡಿಸುತ್ತಲೂ, ನರಿಗಳಿಗೆ ಅಭಯ ಇನಾಮುಗಳನ್ನು 
ಕೊಡುತ್ತಲೂ, ಸಿಂಹ ಕಾಡನ್ನೆಲ್ಲ ಸೂರೆ ಮಾಡುತ್ತಿತ್ತು, ಅಹಿಂಸಾಪ್ರಿಯರಾದ 
ಗೋವುಗಳು, “ಅವಾಸಸ್ಥಾನವಾದ ಈ ಕಾಡನ್ನು ನಮ್ಮ ವಶಕ್ಕೆ ಬಿಟ್ಟುಬಿಡು, 
ದೇವರು ನಿನಗೆ ನಿನ್ನ ದ್ವೀಪವನ್ನೂ, ನಮಗೆ ಈ ಕಾಡನ್ನೂ ದಯಪಾಲಿಸಿದ್ದಾರೆ. 
ನಮಗೆ ನಿನ್ನ ದ್ವೀಪ ಬೇಡ, ಹಾಗೇ ನಮ್ಮ ಅರಣ್ಮ ನಮಗಿರಲಿ. ನೀನು ಹಾಯಾ 
ಗಿರು, ಹೋಗು. ನಾವೂ ಹಾಯಾಗಿರಲು ಬಿಡು” ಎಂದು ಅನೇಕ ಸಲ ಆಗ್ರಹ 
ಪೂರ್ವಕವಾಗಿ ಸಿಂಹಕ್ಕೆ ಹೇಳಿದವು. ಆದರೆ ಸ.ಲಭವಾಗಿ ಸಿಕ್ಕಿದ ಒಡವೆಯನ್ನು, 
ಹಕ್ಕುದಾರ ಕೇಳಿದ ಮಾತ್ರಕ್ಕೆ ಅವನಿಗೆ ಹಿಂದಿರುಗಿ ಕೊಡುವುದಕ್ಕೆ ಯಾವ ಕಳ್ಳ 
ತಾನೆ ಸಿದ್ಧ ? ಆಹಾರ ಯಥೇಷ್ಟವಾಗಿದ್ದ ಇಂಧ ದೊಡ್ಡ ಕಾಡನ್ನು ಬಿಟ್ಟು ತನ್ನ 
ಕ್ಷುಲ್ಲಕ ದ್ವೀಪಕ್ಕೆ ಹೋದರೆ ತನ್ನ ಪ್ರತಿಷ್ಠೆಗೆ ಕುಂದು, ತನ್ನ ಹೊಟ್ಟೆಪಾಡಿಗೆ ಕಷ್ಟ, 
ಎಂಬ ಭಯ ಇದ್ದಿತು ಆ ಸಿಂಹಕ್ಕೆ. ಆದುದರಿಂದ ಹಕ್ಕುಗಳ ಪ್ರತಿಪಾದನೆ ಮಾಡಲು 
ಬಂದ ಗೋ ಮುಖಂಡರನ್ನು ಉಗ್ರವಾಗಿ ಶಿಕ್ಷಿಸಿತು. ತನ್ನ ಸ್ಥಾನವನ್ನು ಭದ್ರಪಡಿಸಿ 
ಕೊಳ್ಳಲು ನರಿಗಳನ್ನು ಮಿಶ್ರರನ್ನಾಗಿಯೂ, ನಮ್ರ ಸಚಿವರನ್ನಾಗಿಯೂ ಮಾಡಿ 
ಕೊಂಡಿತು. ಎಂಜಲಿನಲ್ಲಿ ಇನ್ನೂ ಹೆಚ್ಚು ಭಾಗ ನರಿಗಳ ಪಾಲಿಗೆ ಬಿಟ್ಟಿತು. 


ಹೀಗೆ ಅನೇಕ ವರ್ಷಗಳು ಕಳೆದವು. ಗೋವುಗಳ ಆಗ್ರಹ ಬರುತ್ತ ಬರುತ್ತ 
ಪ್ರಬಲವಾಯಿತು. ವಯೋಧರ್ಮಕ್ಕನುಗುಣವಾಗಿ ಸಿಂಹದ ಬಲವೂ ಕುಗ್ಗಿತು 
ಕೈಕಾಲುಗಳ ಶಕ್ತಿ ಉಡುಗಿತು, ಕಣ್ಣು ಮಂಜಾಯಿತು, ಬುದ್ಧಿ ಮಂಕಾಯಿತು, ಸರಸ 
ವಾಗಿದ್ದ ಬೇಟೆ ಈಗ ತ್ರಾಸವಾಯಿತು. ಈ ಮಧ್ಯೆ. ಪ್ರಪಂಚದಲ್ಲೆಲ್ಲ ಭೀಕರ ಕ್ಷಾಮ 
ಬಂದಿತು. ಆಹಾರ ಸಿಗುವುದೇ ಕಷ್ಟವಾಗಿ, ಎಲ್ಲೆಲ್ಲೂ ಮೃಗಗಳು ಒಂದನ್ನೊಂದು 
ಕೊಂದು ತಿನ್ನಲು ಆರಂಭಿಸಿದವು. ಬಲಹೀನವಾಗಿದ್ದ ಸಿಂಹ “ನನ್ನ ಸಹಾಯಕ್ಕೆ 
ನೀವೂ ಬನ್ನಿ” ಎಂದು ಗೋವುಗಳಿಗೆ ಅಜ್ಞೆ ಇತ್ತಿತು. ಗೋವುಗಳು “ರಕ್ತಪಾತ 
ನಮಗೆ ಅನಿಷ್ಟ” ಎಂದು ಖಂಡಿತವಾಗಿ ಹೇಳಿದುದರಿಂದ, ಅವುಗಳನ್ನು ಸಿಂಹ ಷಂಡ 
ಕೋಪದಿಂದ ಇನ್ನೂ ಹಿಂಸಿಸಿತಂ, 


ಅದೇ ಸಮಯಕ್ಕೆ ಸರಿಯಾಗಿ ಉತ್ತರ ಧ್ರುವದಿಂದ ಒಂದು ಪ್ರಚಂಡವಾದ 
ಕರಡಿ ಹೊರಟು, ಸಿಂಹದ ಹಾಗೇ ಹಿಂಸಿಸುತ್ತ, ಕೊಲ್ಲಂತ್ತ, ಎಲ್ಲೆಲ್ಲೂ ಸಂಚರಿಸುತ್ತ 
ಆರ್ಭಟಿಸುತ್ತಿತ್ತು. ಮುದಿ ಸಿಂಹಕ್ಕೆ ಭಯ ಹುಟ್ಟಿ ಶತು, ಇದು ಸಾಲದೇನೊ ಎಂಬಂತೆ 
ಭೂವಿಂಯ ಅಧೋ ಭಾಗದಿಂದ ಒಂದು ರಣಹದ್ದು ಕೊಳೆತ ವರಾಂಸವನ್ನು ಹುಡುಕಿ 
ಕೊಂಡು ಹೊರಟಿತು. ಸಮಯ ಸಿಕ್ಕಾಗ ಸಣ್ಣ ಪುಟ್ಟ ಪ್ರಾಣಿಗಳ ಮೇಲೆ ಗರಿ ಅಪ್ಪ 

ಅಸುತ್ತಿತ್ತು. ಕರಡಿ ಬೇಟೆಗೆಂದು ಹೋದ ಸ್ಥಳದಲ್ಲೆ ತಾನೂ ಹಾರಾಡುತ್ತಾ, 
ಅದನ್ನೂ ಅದರ ಮರಿಗಳನ್ನೂ ರೆಕ್ಕೆಯಿಂದ ಬಡಿದು, ಕೊಕ್ಕಿನಿಂದ ಚುಚ್ಚಿ, ಪಂಜ 
ದಿಂದ ಪರಚಿ ಸೀಳುತ್ತ ಇತ್ತು. ಮುದಿ ಸಿಂಹಕ್ಕೆ ಒಂದು ಕಡೆ ಈ ಹಿಂಸೆ ಪಕ್ಷಿಯ 
ಭಯ, ಇನ್ನೊಂದು ಕಡೆ ಕರಡಿಯ ಭಯ. ಅಲ್ಲದೆ ಗೋವುಗಳ ವಿರೋಧ ಬೇರೆ. 
ಅದೂ ಅಲ್ಲದೆ ನರಿಗಳನ್ನು ಎಂದೂ ನಂಬುವಂತಿಲ್ಲ. ಹೀಗಾಗಿ ಸ್ವಸ್ಥಾನಕ್ಕೆ ಹೋಗು 
ವುದೇ ಕ್ಷೇಮ ಎಂದು ಸಿಂಹ ತೀರ್ಮಾನಿಸಿತು. ಭಯವೇ ಆದರ ಈ ತೀರ್ಮಾನಕ್ಕೆ 
ಕಾರಣ. ಆದರೆ ಅದನ್ನು ಬಚ್ಚಿಟ್ಟು, ನರಿಗಳನ್ನೂ ಗೋವುಗಳನ್ನೂ ಕರೆದು ತಾನೇ 
ಕರುಣಾಳು, ಮಾರ್ಗದರ್ಶಕ ಎಂಬಂತೆ ಮಾತನಾಡುತ್ತಾ, “ನಿವಂಗೆ ಈಗ ತಕ್ಕ 
ಅನುಭವ ಬಂದಿದೆ., ನಿಮ್ಮ ವಹಿವಾಟು ನೀವು ನೋಡಿಕೊಳ್ಳಿ, ನಿವುಗೆ , ಅಧಿಕಾರ 
ಕೊಟ್ಟಿದ್ದೇನೆ” ಎಂದು ಅನುಗ್ರಹಿಸಿತು, 


ಪೀಡೆ ಕಳೆಯಿತು, ಇನ್ನು ನಿರಾತಂಕೆವಾಗಿರಬಹುದು: ಎಂದು ಗೋವುಗಳಿಗೆ 
ಸಂತೋಷ. ಆದರೆ ಪರಾವಲಂಬನೆಯಲ್ಲೇ ದೇಹ ಬೆಳೆಸಿದ್ದ ನರಿಗಳಿಗೆ ಸಿಂಹದ 
ತೀರ್ಮಾನ ಅಪ್ಪಿಯವಾಯಿತು. “ಗೋವುಗಳು ನಮ್ಮನ್ನು ನಿರ್ನಾಮ ಮಾಡುತ್ತವೆ. 
ಸಿಂಹ ಹೋಗಕೂಡದು” ಎಂದು ಹಟ ಹಿಡಿದುವು. ಗೋವುಗಳು ಭರವಸೆ ಕೊಟ್ಟವು, 
ಸೋದರರಂತೆ ಇರೋಣ ಎಂದು ಕೇಳಿಕೊಂಡವು. ಆದರೂ ನರಿಗಳಿಗೆ ಆನುಮಾನ, 
ಭೆಯ. “ಹೂಂ. ತೀರ್ಮಾನ ಮಾಡಿ. ಏನಾದರೂ ಒಪ್ಪಂದಕ್ಕೆ ಬನ್ನಿ” ಎಂದು ಸಿಂಹ 
ಯಾದವ ಕಲಹದಲ್ಲಿ ತೊಡಗಿದ್ದ ನರಿಗಳಿಗೂ; ಗೋವುಗಳಿಗೂ ಹೇಳಿತು. ಉಪಾಯ 
ಕಾಣದೆ ನರಿಗಳು “ಹಾಗಾದರೆ ಈ ಕರಡಿನ ಪಶ್ಚಿಮದ ಅಂಚಿನಲ್ಲೂ, ಪೂರ್ವದ 
ಅಂಚಿನಲ್ಲೂ ನಮಗೆ ಪ್ರತ್ಯೇಕವಾಗಿ ಸ್ಥ ಸ್ಥಳ ಕೊಡಿ” "ಎಂದು ಕೇಳಿದವು. ಈ ಪ್ರಾಣಿ 
ಗಳು ಒಟ್ಟುಗೂಡದಿರಲಿ, ಗಟ್ಟಿ ಯಾಗದಿರಲಿ ಎನ್ನುವುದೇ ಸಿಂಹದ ಆಸೆಯಾಗಿದ್ದ 
ರಿಂದ ನರಿಗಳ ಮಾತನ್ನು ಅದು ಒಪ್ಪಿತು. ಗತ್ಯೆಂತರವಿಲ್ಲದೆ ಗೋವುಗಳೂ ಒಪ್ಪ 


ಬೇಕಾಯಿತು. ಸಿಂಹ ದ್ವೀಪಕ್ಕೆ ಹಿಂದಿರುಗಿ, ಔತ ಮದಡಿನಲ್ಲಿ ಒಂದೆಡೆ 
ಬಿದ್ದು ಕೊಂಡಿತ್ತು. 


ಈ ಮಧ್ಯೆ ಕರಡಿಯ ಪ್ರಾಬಲ್ಯ ಹೆಚ್ಚಾಯಿತು. ಆಗ ರಣಹದ್ದು ಸಿಂಹವನ್ನೂ, 
ನರಿಗಳನ್ನೂ ಕರೆದು “ನಿಮಗೆ ನಾನು ಸಹಾಯ ಮಾಡುತ್ತೇನೆ. ನನ್ನ ಪಕ್ಷವಹಿಸಿ, 
ನಾನು ಸಿಂಹಕ್ಕೆ ಆಹಾರ ತಂದು ಹಾಕುತ್ತೇನೆ. ಅದು ಆಗಾಗ ಫರ್ಜಿಸುತ್ತಿರಲಿ 
ಸಣ್ಣ ಪ್ರಾಣಿಗಳನ್ನು ಹೆದರಿಸುತ್ತಿರಲಿ, ಅಷ್ಟೆ. ಬೇಟೆಗೆ ಮಾತ್ರ ಹೋಗಕೂಡದು. 
ನರಿಗಳಿಗೂ ನಾನು ಸಹಾಯ ಮಾಡುತ್ತೇನೆ. ಆಹಾರ ಒದಗಿಸುತ್ತೇನೆ. ಆದರೆ ನಾನಂ 
ಗೂಡುಗಳನ್ನು ಕಟ್ಟಿಕೊಳ್ಳುವುದಕ್ಕೆ ಸಿಂಹ” ದ್ವೀಪದಲ್ಲೂ. ನರಿಗಳು ಕಾಡಿನಲ್ಲೂ 
ಅವಕಾಶ ಕೊಡಬೇಕು. ಈಗ ಕರಡಿಯೊಂದರಿಂದಲೇ ಅಡ್ಡಿ. ಸಮಯ ನೋಡಿ 

ಅದನ್ನು ಸದೆಬಡಿಯುತ್ತೇನೆ” ಎಂದು ಸೂಚಿಸಿತು ಸಿಂಡ ಒಪ್ಪಿತು. ನರಿ “ಆಗಲಿ, 
ಪ್ರಬು; ಆದರೆ ದುಷ್ಟ ಗೋವುಗಳಿವೆಯಲ್ಲ. ಅವ್ರ ಹಾಯುತ್ತೇವೆ, ಒದೆಯುತ್ತೇವೆ 
ಎಂದು ನನ್ನನ್ನು ಹೆದರಿಸುತ್ತಿವೆ, ಅವುಗಳನ್ನು ಶಿಕ್ಷಿಸುವುದಕ್ಕೂ, ಆ ಕಾಡಿನಲ್ಲಿ 
ಕದ್ದು ತಿನ್ನುವುದಕ್ಕೂ ನನಗೆ ಅಪ್ಪಣೆ ಕೊಡಬೇಕು. ನಿಮ್ಮ ಸಹಾಯದಿಂದ ನಾನು 
ಅಲ್ಲಿ ಸ್ವಲ್ಪ ಸ್ವಲ್ಪವಾಗಿ ಸ್ಥಳಾಕ್ರಮಣ ಮಾಡಿ, ನೀವು ಗೂಡು ಶಟ್ಟಿಕೊಳ್ಳುವುದಕ್ಕೆ 
ಅನುಕೂಲ ಮಾಡಿಕೊಡುತ್ತೇನೆ, ಅಲ್ಲದೆ ಗೋಮಾಂಸ ಬಹು ರುಚಿ” ಎಂದಿತು. 
ರಣಹದ್ದೂ. ಸಿಂಹಚೊ ಬಾಯಿ ಚಪ್ಪರಿಸುತ್ತ, ಅಸ್ತು ಎಂದವು. ಅವುಗಳ ಸಹಾಯ 
ದಿಂದ ನರಿ ಹೊಂಚು ಕಾದು ಗೋವುಗಳ ಮೇಲೆ ಬೀಳುವುದು, ಅಲ್ಲಿ ಸಿಕ್ಕ 
ಪ್ರಾಣಿಯನ್ನು ಕದ್ದು ಕೊಲ್ಲುವುದು, ಗೂಳಿಗಳು ಬಂದಾಗ ಓಡಿ 
ಹೋಗುವುದು, ತನ್ನ ಬೇಲಿಯನ್ನು ವಿಸ್ತರಿಸುವುದು. ಹೀಗೆ ಮಾಡಿ, ಕಡೆಗೆ 
ಗೋವುಗಳಿಗೆ ಪವಿತ್ರವಾದ ಕೈಲಾಸದ ತಪ್ಪಲನ್ನೇ ಆಕ್ರಮಿಸಿದವು. ಗೋವುಗಳು 
“ಬಿಡಿ” ಎಂದವು. ನರಿಗಳು, “ಬಿಡುವುದಿಲ್ಲ” ಎಂದವು ಗೋವುಗಳು ರಣ 
ಹದ್ದು, ಕರಡಿ, ಸಿಂಹಗಳಲ್ಲಿ ಅಹವಾಲು ಹೇಳಿಕೊಂಡವು. ರಣಹದ್ದು, "ನಿಮ್ಮ ವಾದ 
ನಮಗೆ ಬೇಕಿಲ್ಲ. ನರಿಗಳು ಈ” ಅಲ್ಲಿವೆ. ಅದೇ ಅವುಗಳ ಸ್ವಾಮ್ಮಕ್ಕೆ ಸಾಕ್ಷಿ, 
ಹೊರಟುಹೋಗಿ” ಎಂದು ಗೋವುಗಳಿಗೆ ಹೇಳಿತು. ಸಿಂಹ ಹೌದು ಎಂದು 
ತಲೆಯಾಡಿಸಿತು. ನರಿ ನಕ್ಕಿತು. ಕರಡಿ ಇದು ಅನ್ಕಾಯ ಎಂದಿತು. ರಣಹದ್ದು 
ಸಿಂಹಗಳು “ಕರಡಿಯ ಒಳಸಂಚು ನಮಗೆ ಗೊತ್ತು ಎಂದು ಆಪಾದಿಸಿದವು. 
ಆಗ ಕರಡಿ ಗೋವುಗಳ ಬಳಿ ಬಂದು “ನನಗೆ ಅವಕಾಶ ಕೊಡಿ, ನನ್ನ ಸಹಾಯ 
ತೆಗೆದುಕೊಳ್ಳಿ” ಎಂದು ಹೇಳಿತು. ಗೋವುಗಳಿಗೆ ಸಂದಿಗ್ದ, ಪರಿಸ್ಥಿತಿ ಬಂದಿತು. 
ಕರಡಿಯೂ ಹಿಂಸ ಮೃಗ, ಅದರ ಸ್ನೇಹ ಮಾಡಿಬರೆ ಮುಂದೆ ಯಾವ ಗಂಡಾಂತರ 
ವಿದೆಯೋ ? ಕರಡಿಯ ಸಹಾಯವಿಲ್ಲದಿದ್ದರೆ ರಣಹದ್ದು, ಸಿಂಹ, ನರಿಗಳ ಉಪ 
ದ್ರವ ಉಂಟೇ ಉಂಟು. ಆಗ ಗೋವುಗಳೆಲ್ಲ ಒಂದೆಡೆ ಸಭೆ ಸೇರಿ, “ಏನಾದರೂ 
ಆಗಲಿ, ವರಾವಲಂಬನ ಬೇಡ. ಯಾರ ಸಹಾಯವೂ ಬೇಡ, ಯಾರ ಹಂಗೂ ಬೇಡ. 
ನಾವೆಲ್ಲ ನಮ್ಮ ಸಣ್ಣ ಪ್ರಟ್ಟ ಅಸೂಯೆಗಳನ್ನು ಮರೆತು, ಒಟ್ಟಿಗೆ ಕಲೆತು. ನಮ್ಮ 
ಶಕ್ತಿಯನ್ನು ಉಳಿಸಿಕೊಂಡು,. ಬೆಳೆಸಿಕೊಂಡು, ಬಾಳೋಣ. ಆದರೆ ಮೊದಲು 
ಪರ್ವತ ಪ್ರದೇಶದಿಂದ ನರಿಗಳು ಹೊರಡಬೇಕು” ಎಂದು ಮುಖಂಡರು ಮಾಡಿದ 
ನಿರ್ಣಯವನ್ನು ಒಪ್ಪಿದವು. ಇದರಿಂದ ರಣಹದ್ದು, ಸಿಂಹ, ನರಿಗಳಿಗೆ ಕೋಪವ 
ಹೆಚ್ಚಿತು. ಕರಡಿಗೂ ಕೋವ ಹ.ಟ್ಟಿತು. ಗೋವುಗಳು ಪ್ರಪಂಚದಲ್ಲೆಲ್ಲೂ ಸ್ನೇಹಿತರೆ 
ಇಲ್ಲದೆ ಒಂಟಿಯಾದವು. ಅಂತೂ ಇಂತೂ ಕುಂತಿಯ ಮಕ್ಕಳಿಗೆ. ವನವಾಸ 
ಎನ್ನುವಂತಾಯಿತು. 


ಸಾಗರ ಮಾತೆಯ ಪದಶಲದಲಿ 

ತು 


ನಳಿನೀ ಪ್ರಿ 





ಸಾಗರ್‌ ಮಾತಾ 


ಕಥ್‌ಮಂಡುವಿನಿಂದ ದೊಖಾರಾಕ್ಕೆ ಹೊರಟಾಗ ಬೆಳಗ್ಗೆ ಏಳು ಘಂಟೆ, 
ದುರ್ಗಾ ಬಹದ್ದೂರ್‌ ನಮ್ಮ ಕಾರಿನ ಟಾಲಕ ಹಾಗೂ ಮಾರ್ಗದರ್ಶಿ, ಕಥ್‌ಮಂಡಂ 
ವಿಗೆ ಬಂದಾಗಿನಿಂದ ಹಿಮಾಚ್ಛಾದಿತ ಶಿಖರಗಳ ದರ್ಶನವೇ ಆಗದೇ ನಮಗೆಲ್ಲಾ 
ಸ್ವಲ್ಪ ನಿರಾಶಯೇ ಆಗಿತ್ತು. ಹಿಮಾಲಯದ ಉನ್ನತ ಶಿಖರಗಳನ್ನು ಹತ್ತಿರದಿಂದ 
ನೋಡುವ ಸದಾವಕಾಶ ಪೊಖಾರದಲ್ಲಿ ದೊರಕುವ ಭೆರವಸೆಯಿದ್ದು ದರಿಂದ ಈ 
ಪ್ರಯಾಣ. 


ಕಥ್‌ಮಂಡು ಒಂದು ಸಣ್ಣ ಪಟ್ಟಣ, ದಾವಣಗೆರೆ, ತುಮಕೂರಿನ ವಿಸ್ತೀರ್ಣ 

ಅಥವಾ ಸುತ್ತಣಪರಿಸರಕ್ಕೆ ಹೋಲಿಸಿದರೆ, ಮಡಿಕೇರಿಗೆ ಸಮ. ಅಲ್ಲಿನಂತೆಯೇ 
ಸುತ್ತ ದಿಗಂತದಲ್ಲಿ ಹಸಿರು ಬೆಟ್ಟಗಳು, ಊರಿನಿಂದ ಸ್ವಲ್ಪ ದಾರಿ ಸಾಗುತ್ತಲೇ ಬಲ 
ಬದಿಯಲ್ಲಿ ಸಣ್ಣದಾಗಿ ಪ್ರಾರಂಭವಾಗುವ ತ್ರಿಶೂಲ ನದಿ. ಚೀನಿಯರು ನಿರ್ಮಿಸಿದ 
ಈ ರಸ್ತೆ ನದಿಯ ವಾತ್ರವನ್ನೇ ಅನುಸರಿಸಿ ಸಾಗುತ್ತದೆ. ಅರ್ಧ ಘಂಟೆ ದಾರಿಯ 
ನಂತರ, ನಮ್ಮ ಕಾರು ರಸ್ತೆಯ ಒಂದು ದಿಬ್ಬವನ್ನು ಏರುತ್ತಲೇ ಗೋಚರವಾಯಿತು 
ಹಿಮಚ್ಛಾದಿತ ಶಿಖರ. ಮೊಟ್ಟಮೊದಲು ಇಂತಹ ಶಿಖರವನ್ನು ನೋಡಿದವರಿಗೆ 
ಆಗುವ ಅನಂಭವ ವರ್ಣನಾತೀತ. ದೂರ ದಿಗಂತದಲ್ಲಿ ಎಲ್ಲವನ್ನೂ ಧಿಕ್ಕರಿಸಿ, 
ಮುಗಿಲಿನೆತ್ತರ ನಿಂತಿರುವ ಜೀವಂತಪರ್ವತ 


ದಂರ್ಗಾ ಬಹದ್ದೂರ್‌ *ಏ ಗೌರೀ ತಂಕರ್‌ ಹೈ” ಅಂದ, 


ನನಗೆ ಅತಿ ಸಂಭ್ರಮ, ಮೊಟ್ಟಮೊದಲಿಗೆ ಎವರೆಸ್ಟ್‌ ದರ್ಶನ. ಮಗಳನ್ನು 
ಕರೆದು “ನೋಡು. ಮಗೂ, ಎವರೆಸ್ಟ್‌ ಶಿಖರ ! ಎಂತಹ ಅದ್ಭುತ ದೃಶ್ಯ |” 
ಎಂದು ಉದ್ದರಿಸಿದೆ. 


ನಮ್ಮ ಮಾತನ್ನು ಕೇಳುತ್ತಿದ್ದ ದುರ್ಗಾ ಬಹದ್ದೂರ್‌ “ಏ ಸಾಗರ್‌ 
ಮಾತಾ ನೈ ಏಗೌರೀ ಶಂಕರ್‌” ಅಂತ ವಿವರಿಸಿದ. 

ನಾನೂ ಚಾಚೂತಪ್ಪದೇ ಭಾಷಾಂತರಿಸಿದೆ “ಇದು ಸಾಗರ್‌ ಮಾತ ಅಲ್ಲವಂತೆ. 
ಗೌರೀ ಶಂಕರ ಶಿಖರವಂತೆ. ಅಂತೂ ಇಂದು ಮೊಟ್ಟ ಮೊದಲ ಬಾರಿಗೆ ಎವರೆಸ್ಟ್‌ 
ನೋಡಿದ ಹಾಗಾಯಿತು.” 


ನಮ್ಮ ಚಾಲಕ ಎವರೆಸ್ಟ್‌ ಪದ ಕೇಳಿದ ಕೂಡಲೇ, ಏಕೊ ರೇಗಿದ ಹಾಗೆ 
ಕಾಣಿಸಿತು, 


“ಏ ಎವರೆಸ್ಟ್‌ ನಹೀ ಹೈ. ಏ ಗೌರೀ ಶಂಕರ್‌ ಹೈ? ಆಂತ ಮಕ್ಕಳಿಗೆ 
ಹೇಳುವ ಹಾಗೆ ಹೇಳಿದ, 


ಗೌರೀ ಶಂಕರ, ಎವರೆಸ್ಟ್‌ ಅಲ್ಲ. ಅವೆರೆಡೂ ಬೇರೆ ಬೇರೆ ಶಿಖರಗಳು. 
ಎವರೆಸ್ಟ್‌ನ್ನು ಅಲ್ಲಿನ ಜನ ಸಾಗರ್‌ ವರಾತಾ ಎನ್ನುತ್ತಾರೆ ಅಂತ ಆಗ ತಿಳಿಯಿತು. 


“ಫೇವಾ' ಸರೋವರ 


ಖಾರಾದಲ್ಲಿನ ಫೇವಾ ಸರೋವರದ ರಮಣೀಯತೆಗೆ ಒಂದು ವೈಶಿಷ್ಟ್ಯವಿದೆ. 
ವಿಶಾಲವಾಗಿ ಹರಡಿರುವ ತಿಳಿನೀರಿನ ಸರೋವರ. ದೂರದಲ್ಲಿ ಸರೋವರದ 
ಸೆರಗಿಗೆ ತಾಗಿದಂತೆ, ಗಿಡಮರಗಳಿಂದ ಕೂಡಿದ ಗುಡ್ಡಗಳು, ಅದರ ಹಿಂದೆ ಪದರ 
ಪದರವಾಗಿ ಹಸಿರು ಹೊದಿಸಿದ ಗಿರಿಶ್ರೇಣಿ. ದಿಗಂತದಲ್ಲಿ ಅರ್ಧ ಆಕಾಶವನ್ನೇ ಆಕ್ಟ 
ಮಿಸಿರುವ,ಅನ್ನಪೂರ್ಣ, ಮಷಾಪುರ್ಷೆ, ಧವಳಗಿರಿ, ಶಿಖರಗಳು. ಬೆಳಗಿನ ಸೂರ್ಯ 
ರಶ್ಮಿ ಹಿಮಗಿರಿಗೆ ಹೊಸ ಮೆರಗನ್ನು ನೀಡಿತ್ತು. 


ಫೇವಾ ಸರೋವರದ ಮಧ್ಯದಲ್ಲೊಂದು ನಡು ಗಡ್ಡೆ. ಅಲ್ಲಿ ತಾಲ್‌ ವರಾಹೀ 
ದೇವಸ್ಥಾನ. ವರಾಹಿದೇವಿ ಭಗವತಿಯ ಒಂದು ಅವತಾರವಂತೆ. ದೋಣಿ ವಿಹಾರ 
ಮಾಡಂವ ಮೊದಲು ದೇವಿಗೆ ಪೂಜೆಸಲ್ಲಿಸಿ ನಂತರ ವಿಹರಿಸಂವುದಂ ಇಲ್ಲಿನ ವಾಡಿಕೆ. 
ವಾಡಿಕೆಯನ್ನು ಮನ್ನಿಸಿ, ದೋಣಿಯಲ್ಲಿ ಕುಳಿತು ತಾಲ್‌ವರಾಹಿಗೆ ಹೊರೆಟೆವು, 
ದೋಣಿ ನಡುಗಡ್ಡೆಯನ್ನು ಸಮಿಪಿಸುತ್ತಿದ್ದಂತೆ, ದೇವಾಲಯದ ದಿಕ್ಕಿನಿಂದ 
ಘಂಟೆಯ ಬ್ದ ತೇಲಿ ಬಂತು. 


“ಪೊಜೆ ಆಗಲೇ ಶುರು ಆಗಿರಬೇಕು. ಬೇಗ ಹುಟ್ಟುಹಾಕಲು ಹೇಳಿ” ಪತ್ನಿಯ 
ಆಜ್ಞೆ. ನನ್ನ ಹರುಕು ಮುರುಕು ಹಿಂದಿಯಲ್ಲಿ “ಜೋರ್‌ ಸೇ ಹುಟ್‌ ಕರೋ” ಅಂದೆ, 
ಅಂಬಿಗ “Don‘t worry, the pooja goes on all day ” ಅಂತ ಯಾಂಕಿ 
೩೦೦೮1 ನಲ್ಲಿ ಹೇಳಿದ. ಈ ಇಂಗ್ಲೀಷ್‌ ಎಲ್ಲಿ ಕಲಿತೆ ಎಂದು ಕುತೂಹಲದಿಂದ ವಿಜಾ 
ರಿಸಿದೆ. 

ಅವನ ಉತ್ತರ “I have been rowing American Tourists Since 
I was so high,, 

ನಡುಗಡ್ಡೆಯ ದಡಕ್ಕೆ ಬರುತ್ತಿದಂತೆ, ದೇವಸ್ಥಾನದ ಮುಂದಿನ ಜಗುಲಿಯ 
ಮೇಲಿನಿಂದ ಒಬ್ಬ ನೇಪಾಲಿ ನಡೆದು ಬರುತ್ತಿದ್ದ. ಎರಡೂ ಕೈಗಳಲ್ಲಿ ತಲೆಕೆಳ 


ಗಾಗಿರುವ ಆಡೊಂದನ್ನು ಕಾಲುಗಳಿಂದ ಹಿಡಿದಿದ್ದಾನೆ. ಆಡಿಗೆ ತಲೆಯೇ ಇಲ್ಲ. ತಲೆ 
ಇರಬೇಕಾದ ಕಡೆ ಕತ್ತಿನಿಂದ ರಕ್ತ ಸೋರುತ್ತಿದೆ. ರಕ್ತದ ಜಾಡಿನ ಉದ್ದಕ್ಕೂ, 
ಪಾರಿವಾಳಗಳು ಕುಳಿತು ರಕ್ತ ಕುಡಿಯುತ್ತಿವೆ. ನೇಪಾಲಿ ನೇರವಾಗಿ ನಮ್ಮ ಹತ್ತಿರ 
ಬಂದು. ನಮ್ಮ ಪಕ್ಕದ ದೋಣಿಯಲ್ಲಿ ಆಡನ್ನು ಎತ್ತಿಹಾಕಿ ಮತ್ತೆ ಹಿಂದಕ್ಕೆ ನಡೆದ. 
ವರಾಹೀ ದೇವಿಗೆ ನಾವು ದೋಣಿಯಿಂದಲೇ ಒಂದು ಧೀರ್ಫ್ಥ ನಮಸ್ಕಾರ ಹಾಕಿ, 
ನಮ್ಮ ವಿಹಾರ ಮುಂದುವರಿಸಿದೆವು. 

“ರೌದ್ರ ರಮಣೀಯತ್ನೆ ಎಂಬ ಶಬ್ಧ ಕೇಳಿದ್ದೆ. ಪೊಖಾರದಲ್ಲಿ ಅದರ 
ಅನುಭವವಾಯಿತು 
ಬನೀರಾ ಗಿರಿ 

ಬನೀರಾ ಗಿರಿ ನೇಪಾಳದ ಪ್ರಸಿದ್ದ ಕವಯತ್ರಿ, ಅನೇಕ ಪ್ರಶಸ್ತಿ ಗೌರವಗಳನ್ನು 


ಗಳಿಸಿರುವ ಈ ಸಂವೇದನಾಶೀಲೆಯ ಕವನದ ಒಂದು ಸ್ಸಾಂಪಲ್‌ 


ಹಿಂದುಳಿದ ಜನ 


ಕುದಿಯುವ ಜೋಳವು ಬಿರಿಯುವ ತಾಳಕಿ 
ಹರುಷದಿ ಕುಣಿಯುವ ಕಾಲುಗಳು 
“ಕುಡಿದೇ ಕುಣಿಯುವ ಕಾಲುಗಳು ॥೧॥ 


ಚಿಟಿ ಚಟಿ ಗುಟ್ಟುವ ಬೆಂಕಿಯ ನೆರೆಯಲಿ 
ಒತ್ತಿಗೆ ಕೂತ ವುಟಾಣಿಗಳು 
ಅಜ್ಜಿಯ ಸುತ್ತಲೂ ಕುಳಿತಿಹರು ॥೨॥ 


ಯೇಟಿ ಯ ಕಥೆಗಳ ಕೇಳುವ ಮಕ್ಕಳ 
ಕಣ್ಣ ಲಿ ಬೆಂಕಿಯ ಪ್ರತಿಬಿಂಬ 


ಚಿಣ್ಣ ರ ತವಕದ ಪ್ರತಿಬಿಂಬ NEW 


ಸಂಜೆಯು ಹರಡಿತು, ಕತ್ತಲು ಮಸಗಿತು 
ಶಿಖರದ ತುದಿಗಳು ಕರಗಿದವು 


ಹೆಂಡದ ಕಣ್ಣಿಗೆ ಕರಗಿದವು ॥೪॥ 


ಬೆಟ್ಟ ದ ತರುಣನ ಕಥೆಗಳ ಕೇಳುತ 
ನಿಂತರು ಹಳಿ ಕ್ರಯ ಮುಗುದೆಯರು 


ನಿಂತರೇ ? ಕನಸಲಿ ತೇಲಿದರು ॥೫॥ 


ಬೆಟ್ಟ ಫದ ಜನ ಹಿಂದುಳಿದವರೆನ್ನುತ 
ಕರುಣೆಯ ಕಣ್ಣಲಿ ನೋಡಿದರು 


ನಮ್ಮನು ನೊಡಲು ಬಂದವರು ॥೬॥ 

dL 


ಮಾರುತಿ ಪ್ರಸಂಗ 


೩. 


—ಆನಂದ್‌ 





ನನ್ನ ಬಾಲ್ಯದ ಗೆಳೆಯ ಸತ್ಯು ಸಿಕ್ಹ, ಮುಖದಲ್ಲಿ ನಸುನಗು ! ಏನೋ ಮರಿ 
ಸಮಾಚಾರ ? ಅಂದೆ. ಮಾರುತಿ ಕಾರು ಸಿಕಒು ಕಣೋ, ಹಣ 461೪೩7೦೦ ಕಟ್ಟಿ 
ಆರೇ ತಿಂಗಳಾಗಿದೆ, ವರ್ಷಾನುಗಟ್ಟಲೆ ಕಾದಿರೋರು ಇದಾರೆ, ನನ್ನ ಲಕ್ಕಮ್ಮಾ ಅಂತ 
ಅವನ ಭುಜ ಅವನೇ ತಟ್ಕೊಂಡ. ಎಲಾ ಇವನ ಸೌಭಾಗ್ಯವೇ ಅಂದುಕೊಂಡೆ. 
ಅವನ ಹೊಸ ಕೆಂಪು ಕಾರನ್ನ ನೋಡಿ ಮನೆಯವರಿಗೆಲ್ಲ ಸಂತೋಷ. ಮಕ್ಕಳಿಬ್ಬ 
ರಂತೂ ಮಾರುತಿ ತರಹಾನೇ ಕುಣಿದು ಕುಪ್ಪಳಿಸಿದರು. ಸತ್ಯು ಹೆಂಡತಿ ಕೊಟ್ಟ 
ಬರ್ಫಿ ತಿಂದು ಮನೆಗೆ ಬಂದೆ. 


ಮುಂದಿನ ವಾರ ಸತ್ಕುನ ನೋಡುಕ್ಕೆ ಹೋದೆ ಧಳಥಳಿಸುತ್ತ ಇರಬೇಕಾದ 
ಮಾರುತಿ ಜಾಗದಲ್ಲಿ ಅವನ ಹಳೇ ಫಿಯಟ್‌ ನಿಂತಿತ್ತು. ಮನೆಯೊಳಕ್ಕೆ ಹೋದೆ. 
ಸತ್ಯು ಕೂತಿದ್ದ, ಮುಖದಲ್ಲಿ ಒಂದು ತರಹ ಪ್ರೇತ ಕಳೆ. ಏನೋ ರಾಜ, ಕಾರೆಲ್ಲಿ? 
ಅಂದೆ, ಕೂತುಕೋ, ಅದೇ ಒಂದು ಕಥೆ ಅಂದು ಕಾಫಿ ಕುಡೀತಾ ಹೇಳಿದ 
ನೋಡೋ ಕಾರು ಸಿಕ್ಕಿದ ಎರಡು ದಿನಕ್ಕೆ, ನಮ್ಮ ರಸ್ತೆ ಕೊನೇಲಿ ಇರೋ 
ದೇವಸ್ಥಾನಕ್ಕೆ ಹೋಗಿದ್ದೆ. ಅದರ ಮುಂದೇನೇ ಒಬ್ಬ ಜ್ಯೋತಿಷಿ ಕೂತಿದ್ದಾನೆ, 
ಬಹಳ ವರ್ಷದಿಂದ ಜನರನ್ನ ಮರಳು ಮಾಡಿ ಜೀವನ ಮಾಡ್ತಿದಾನೆ. ಅವನು 
ನನ್ನನ್ನೇ ದುರುಗುಟ್ಟಿ ನೋಡಿದ--ನನ್ನ ಹೆಂಡತೀನೂ ಇದ್ದಳು ಜತೇಲಿ! "ಏಕೋ 
ನಮ್ಮನ್ನೇ ನೋಡ್ತಿದಾನೆ ಅಂದ್ರೆ ಅಂತ ಪಿಸುಗುಟ್ಟಿದಳು ! ಜ್ಯೋತಿಷಿ ಹೇಳಿದ 
“ಸ್ವಾಮೀ ನಿಮ್ಮ ಹತ್ರ ಒಂದೇ ನಿಮಿಷ ಮಾತಾಡಬಹುದೇ ?” ಏನು ಅಂದೆ. 
ಅವ ಹೇಳಿದ “ನಿಮಗೆ ಹೊಸದಾಗಿ ವಾಹನ ಒಂದು ಲಭಿಸಿದೆ, ಅದರ ಸಲುವ 
ಗಿಯೇ ದೇವರ ಸನ್ನಿಧಿಗೆ ಬಂದಿದೀರ ! ಆದರೆ ಒಂದು ವಿಚಾರ ನಿಮಗೆ ಹೇಳಲೇ 
ಬೇಕು ಅಂತ ಪ್ರೇರಣೆ ಆಗಿದೆ. ನಿಮಗೆ ಆ ವಾಹನದಿಂದ ಒಳಿತಲ್ಲ ! ಅದನ್ನ ನೀವು 
ಆದಷ್ಟು ಬೇಗ ಮಾರಿಬಿಡೋದು ಒಳ್ಳೇದು!” ಈ ಅಶುಭ ಸಮಾಚಾರ ಕೇಳಿ 
ಸತ್ಯುಗೆ, ಅವನ ಹೆಂಡತಿಗೆ ಮೈ ನಡುಗಿದ್ದು ಆಶ್ಚರ್ಯವಲ್ಲ ! ಮನೆಗೆ ಬಂದು ಬಹಳ 
ಹೊತ್ತು ಯೋಚನೆ ಮಾಡಿದರಂತೆ. ಕೊನೆಗೆ ಎರಡು ಇತ್ಯರ್ಥಕ್ಕೆ ಬಂದರು. 
ಒಂದು ಈ ಅಪಶಕುನದ ಕಾರನ್ನ, ಎರಡು ವರ್ಷದಿಂದ ಚಾತಕ ಪಕ್ಷಿ ತರಹ 


ಮಾರುತಿಗೆ ಕಾಯ್ತಾ ಇರೋ ಆಚೆ ಬೀದಿ ಶರ್ಮಂಗೆ ಮಾರಿಬಿದೋದು. 
ಎರಡು... ನ್ಮಾಯದಾಗಿ ಹದಿನೈದು, ಇಪ್ಪತ್ತು ಸಾವಿರ ಲಾಭ ಮಾಡ್ಕೊಳೋ ಈ 
ವಹಿವಾಟಿನಲ್ಲಿ, ಕಾರಿನಿಂದ ಆಗಬಹುದಾದ ಅಶುಭಕ್ಕೆ ರಿಯಾಯಿತಿ ಅಂದ, ಐದೇ 
ಸಾವಿರ ಪ್ರೀಮಿಯಂ ಇಸ್ಕೊಳೋದು ! ಶರ್ಮಂಗೆ ಈ ಕಾರಿನ ಭಾಗ ಸಿಕ್ಕಿದಾಗ” 
ಖುಷೀನೋ ಖುಷಿ! ಸತ್ಯು ಮನೇನೋರ್ನೆಲ್ಲ ಅವನ ಖರ್ಚಿನಲ್ಲಿ ಪಂಚತಾರಾ 
ಹೋಟೆಲಿನಲ್ಲಿ ಊಟಕ್ಕೆ ಕರೆದುಕೊಂಡು ಹೋಗಿ ಸತ್ಕರಿಸಿದ. 

ಈ ವಿಷಯ ಕೇಳಿ ನನಗೂ ಬೇಜಾರಾಯ್ತು. ಹೋಗಲಿ ಬಿಡು ಸತ್ಯು, ನಿನ್ನ 
ಅದೃಷ್ಟ ಖುಲಾಯಿಸಿದರೆ ಇನ್ನೊಂದು ಮಾರುತಿ ಸಿಗುತ್ತೆ! ಅಂತ ಸಮಾಧಾನ 
ಮಾಡಿ ಬಂದೆ. 


ತೆ ಜೇ ಸೇ 


ಯಾಕೋ ಈ ಪ್ರಕರಣ ನನ್ನ ಮನಸ್ಸಿನಲ್ಲೇ ಕೊರೀತಿತ್ತು. (ನನ್ನ ಮಂತ್ತಾತ 
ಒಬ್ಬರು ಹಿಂದೆ ರಾಜರೊಬ್ಬರ ಆಪ್ತ ಗುವೃದಳದಲ್ಲಿ ಇದ್ದ ರಂತೆ!) ಈ ಮಾರುತಿ 
ಪ್ರಕರಣದಲ್ಲಿ ಏನೋ ಮರ್ಮ ಇದೆ ಅಂತ ಅನ್ನಿಸ್ತು. ಮರುದಿನ ಬೆಳಿಗ್ಗೆ 
ಭಾನುವಾರ, ಸತ್ಯು ಮನೆ ಹತ್ರ ಇರೋ ಜ್ಯೋತಿಷಿ ಹತ್ರ ಹೋದೆ. ಮೂರು 
ಜನ ಪ್ರಾಣಿಗಳು ಕಾದಿದ್ರು. ನಾನೂ ಕಾದೆ. ಅವರ ಭವಿಷ್ಯ ಎಲ್ಲ ಹೇಳಿ, 
ಜ್ಯೋತಿಷಿ ನನ್ನ ಕಡೆ ತಿರುಗಿದ. “ಎಲ್ಲಿ ನಿಮ್ಮ ಕೈ ತೋರಿಸಿ !” ಅಂದ. “ನನ್ನ 
ಕೈ ತೋರಿಸೋದಕ್ಕಲ್ಲ ನಾನು ಬಂದಿರೋದು” ಅಂತ ಗಂಭೀರವಾಗಿ ಅಂದೆ. 
“ಹಾಗಂದ್ರೆ... ಅಂತ ತೊದಲಿದ. ನಾನು ಸಿ.ಐ.ಡಿ ಇಂದ ಬಂದಿದೀನಿ. ನಿನ್ನ 
ಮೇಲೆ ಆರೋಪ ಬಂದಿದೆ. ಸುಳ್ಳು ಭವಿಷ್ಯ ಹೇಳ್ತೀಯಂತೆ !” ಅಂದೆ. “ನಾನು 
ಮೂವತ್ತು ವರ್ಷಗಳಿಂದ ಹೇಳ್ತಾ ಇದೀನಿ ಯಾಕೆ ನೀವು ಬಂದಿರೋದು ? 
ಅಂದ. ಮೊನ್ನೆ ಮಾರುತಿ ಕಾರಿನ ಒಡೆಯರೊಬ್ಬರಿಗೆ ಅವರು ಕಾರನ್ನ ಮಾರೋ 
ತರಹ ಉಪದೇಶ ಮಾಡಿದೆಯಲ್ಲ ! ಅದರ ಗುಟ್ಟು ನನಗೆ ಗೊತ್ತು! ಅಂತ 
ಅರ್ಥಗರ್ಭಿತವಾಗಿ ನಕ್ಕೆ! ಜ್ಯೋತಿಷಿ ಮುಖ ಅವನ ವಿಭೂತಿ ಬಣ್ಣ ಆಯ್ತು ! 
“ಸ್ವಾವಿನಾ, ನಾನು ಬಡವ, ಮನೇಲಿ ಹೆಂಡತಿ, ನಾಲ್ಕು ಮಕ್ಕಳನ್ನ ಕಾಪಾಡಬೇಕು” 
ಅಂತ ಗೋಗರೆದ. “ನಿಜ ಹೇಳು,” ಅಂದೆ. ಶರ್ಮ ಕಾರಿನ ಆಸೆ ತಾಳಲಾರದೆ 
ಹೀಗೆ ಮಾಡಿದಾನೆ ಅಂತ ಗೊತ್ತಾಯ್ತು. ಅವನೇ ಬ್ಯೋತಿಷಿಗೆ ಕುಮ್ಮಕ್ಕು 
ಕೊಟ್ಟು ಇನ್ನೂರು ರೂಪಾಯಿ ಕೊಟ್ಟಿದ್ದಂತೆ ! 


ಈಗ ಏನು ಮಾಡೋದು ಅಂತ ಯೋಚಿಸ್ತ ಮನೆಗೆ ನಡೆದೆ. ಕೆಂಪು ಮಾರುತಿ 
ವೇಗವಾಗಿ ಬಂತು. ಕ್ರಾಸ್‌ ರೋಡಿನಿಂದ ಬಂದ ಲಾರಿ, ಮಾರುತಿ ಎರಡೂ 

ಒಂದೇ ಜಾಗ ಆಕ್ರಮಿಸಲು ಪ್ರಯತ್ನಪಟ್ಟವು. ಇದು ಭೌತ ನಿಯಮದ ಪ್ರಕಾರ 
ಸಾಧ್ಯವಾಗಲಿಲ್ಲ [ ಮಾರುತಿ ಮೋರೆ ಸೊಟ್ಟಾಯಿತು! ಸದ್ಯ ಯಾರಿಗೂ 
ಏನೂ ಅಪಾಯ ಆಗಲಿಲ್ಲ !! 


ಈ ವಿಷಯ ಗೊತ್ತಾದಾಗ ಸತ್ಕುಗೆ ಸಂತೋಷವೋ ಸಂತೋಷ! ನನ್ನ 
ಹತ್ತಿರ ಓಡಿ ಬಂದ! “ನೋಡೋ, ಭವಿಷ್ಯ ಹೇಳಿದೋನು ಎಷ್ಟು ಉವಕಾರ 
ಮಾಡಿದಾ ಅಂತ!” ` ಅಂದ. ನಾನು ನೋಡ್ತಿರೋ ಹಾಗೇ ಜ್ಯೋತಿಷೀಗೆ ಎರಡು 
ಹೊಸಾ ನೂರು ರೂಪಾಯಿ ನೋಟು ಕೊಟ್ಟು ನಮಸ್ಕಾರ ಮಾಡಿದ ! ನನಗೆ 
ಅಳಲೋ, ನಗಲೋ ಗೊತ್ತಾಗಲಿಲ್ಲ. ಅದಕ್ಕೇ ನಡೆದಿದ್ದನ್ನೆಲ್ಲ ಅವರಂಜಿಗೆ ಬರೆದು 
ಕಳಿಸಿದ್ದೇನೆ | 


ಅನರ್ಥ ಕೋಶ 


—ನಾ. ಕಸ್ತೂರಿ 





ತಾರಾಪೀಡ-ಸಿನಿವರಾ ಸ್ಟುಡಿಯೋಗಳಲ್ಲಿನ ದಿಗ್ದೆ ರ್ಶಕರು. 
ತಾವರೆ ಕವಿಗಳಿಗಾಗಿ ಭಗವಂತನು ಸೃಷ್ಟಿಸಿದ ನೀರು ಬಳ್ಳಿ. 

ತಾಳಿತಾಳಿ ಕಟ್ಟಬೇಕೋ, ಬೇಡವೋ ಎಂಬ ನಮ್ಮ ಪ್ರಶ್ನೆಗೆ ನಮ್ಮ ಉತ್ತರವೂ 
ಇದೇ : ತಾಳಿ! 


ತಾಳ್ಮೆ--ಸೇಡು ತೀರಿಸಲು ಉಪಾಯ ತೋರದೆ ಇದ್ದಾಗ, ಅಥವಾ ಶಕ್ತಿ ಇಲ್ಲದಾಗ 
ತ್ಯಾಗ--ಬಡವರಿಗೆ ಅತಿ ಸುಲಭ, 


ತಿಂಗಳು-ಸಂಬಳ ಸಿಗಬೇಕಾದರೆ ದುಡಿಯಬೇಕಾದ ಕಲಾವಧಿ. 3; 

20 
ಆಭರಣ-ಆಪದ್ಧಾಂಧವ ! 


ವಿಭಾ 





ಆಭರಣ ಎಂದರೆ ಅನಾದರ, ಅಸಡ್ಡೆ ಶೋರಿಸುತ್ತಿದ್ದ ನನ್ನ ಅರ್ಧಾಂಗರು, 
ಈಗ ಅದರ ಬಗ್ಗೆ ಅಭಿಮಾನ ತೋರಿಸ್ತಿರೋದು ನಿಜಕ್ಕೂ ಅಗಾಧ ಆಶ್ಚರ್ಯ 
ಆಗೋ ವಿಷಯಾನೇ! ಈ ಅದ್ಭುತ ಮಾರ್ಪಾಡಿಗೆ ಕಾರಣ ಹೇಳ್ತೀನಿ, 
ಕೇಳಿ, 


ಮೊನ್ನೆ ನಾನು ತಂದ ಅತ್ಯಾಧುನಿಕ ಅಪರಂಜಿ ಆಭರಣ ನೋಡಿ ನನ್ನ 
ಅರ್ಧಾಂಗರಿಗೆ ಅಸಾಧಾರಣ ಅಸಮಾಧಾನವಾಯಿತಂ. ನಾನೇನು ಸುಮ್ಮನೆ 
ಬಿಟ್ಟವೆ ? “ನನ್ನ ಆನೆ ಆಕೃತಿಯನ್ನು ಕರಗಿಸಲು, ಅನ್ನ ಹಾಲು ಹಣ್ಣು ಬಿಟ್ಟು, 
ಬರೀ ಒಣ ರೊಟ್ಟಿಯನ್ನು ಕಡಿಯುತ್ತಾ ಉಳಿತಾಯ ವರಾಡಿದ ಹಣದಿಂದ ಈ ಚಿಕ್ಕ 
ಚೊಕ್ಕ ಆಭರಣ ತಂದಿದ್ದು ನಮ್ಮ ಮುಂದಿನ ಭವಿಷ್ಠಕ್ಕೇ ಅಲ್ಲವೇ ? ಆಭರಣ 
ಎಂದರೆ ಆಪದ್ಬಾಂಧವ ತಾನೇ ? ಕಷ್ಟ ಕಾಲದಲ್ಲಿ ಅನುಕೂಲ ಸಿಂಧು ಅಲ್ಲವೇ ? 
ಬಂಧು ಬಾಂಧವರಲ್ಲಿ ನಮ್ಮ ಅಂತಸ್ತು ಹೆಚ್ಚು ವುದು ಸುಳ್ಳೇ ?” ಅಂತ ಚೆನ್ನಾಗಿ 
ತಾರಕಸ್ವರದಲ್ಲಿ ದಬಾಯಿಸಿ ಬಿಟ್ಟೆ. 


ಅಲ್ಲ, ಅನಾದಿ ಕಾಲದಿಂದ ಬಂದಿರುವ ಈ ಅಮೂಲ್ಯ ಸಂಪ್ರದಾಯದ 
ಹಿನ್ನೆಲೆ ತಿಳಿಯದ ಇವರ ಅಜ್ಞಾನ ಕಂಡು ನನಗೆ ಒಂದು ತರಹ ಅನುಕಂಪಾನೇ 
ಉಂಟಾಯಿತು. 


ಇಷ್ಟು ಹೇಳಿದರೂ ಇವರು “ಮುಗಿಲಿಗೇರಿರುವ ಚಿನ್ನವನ್ನು ಕೊಳ್ಳೋದಂ 
ಮೂರ್ಪ್ಹತನದ ಪರಮಾವಧಿ” ಅಂತ ಎಗರಾಡಿದಾಗ ನಾನು ಅವರದ್ದೇ ಮೂರ್ಶ 
ತನದ ಮಾದರಿ ಪಟ್ಟಿಯನ್ನೇ ಅವರ ಮುಂದಿಟ್ಟೆ. 


“ಅಲ್ಲಾ, ಹೋದ ವರ್ಷ ಯಾರೋ ಹೇಳಿದರು ಅಂತ, ರೆವೆನ್ಯೂ ಸೈಟ್‌ ಬಹಳ 
ಚೀಪ್‌ ಅಂತ ಇಪ್ಪತ್ತೈದು ಸಾವಿರ ತೆತ್ತು ಕೊಂಡಿದ್ದು ತುಂಬಾ ಬುದ್ಧಿವಂತಿಕೇನೇ? 
ಅದರಲ್ಲೂ ರಿಜಿಸ್ಟ್ರೇಷನ್‌ ಇಲ್ಲ ಅಂದು ಅದೇನೋ ಪವರ್‌ ಆಫ್‌ ಅಟಾರ್ನಿ 
ತೊಗೊಂಡಾಗ "ಕ್ರಯ ರಿಜಿಸ್ಟ್ರೇಷನ್‌ ಇಲ್ದಿದ್ರೆ ನಮ್ಮದ್ದೇಗಾಗುತ್ತೇ ?' ಅಂತ 


ಕೇಳಿದ ನನ್ನ ಮುಗ್ಧ ಪ್ರಶ್ನೆಗೆ "ಇದೆಲ್ಲಾ ನಿನಗೆ ತಿಳಿಯೋಲ್ಲ ಸುಮ್ಮನಿರು'. ಅಂತ 

ಬಾಯಿ ಬಡಿದು ಕೂರಿಸಿ, ಆಮೇಲೆ ಮನೇ ಕಟ್ಟೊ ಸಾಲ ಕೇಳುಕ್ಕೆ ಹೋದಾಗ 
ಸೈಟ್‌ ನಿಮ್ಮ ಹೆಸ್ರಲ್ಲಿ ಇದ್ರೆ ಮಾತ್ರಾ ಸಾಧ್ಯ ಅಂತ ತಿಳಿದಾಗ, ಹ್ಯಾಪ್‌ ಮೋರೆ 
ಹಾಕ್ಕೊಂಡು ಬಂದಿದ್ದು ಮರೆತ್ನೊಗಿದ್ಕೇನ್ರಿ ? ಕೊಟ್ಟವನೂ ಕೈಯಾಡಿಸಿ 
“ಅಲಕ್‌' ಎಂದಾಗ, ಕೋರ್ಟು ಕಛೇರಿ ಎಲ್ಲಾ ಯಾಕೆ? ಮಾರೇ ಬಿಡೋಣ 
ಅಂದ್ರೆ ಬಿದು ಸಾವಿರಕ್ಕೂ ಕೊಳ್ಳೋರಿಲ್ಲವಲ್ಲ. ಇದು ಮೂರ್ಯತನದ ಪರಮಾವಧಿ 
ಯಲ್ಲವೇ ?” ಅಂತ ವ್ರತಿವಾದಿಸಿದೆ, 

“ಅದೇ ಇಪ್ಪತ್ತೈದು ಸಾವಿರ ನನಗೆ ಕೊಟ್ಟಿದ್ದರೆ, 25 ತೊಲ ಚಿನ್ನ 
ತೊಗೊಂಡಿದ್ದರೆ ಈಗ ಅದರ ಬೆಲೆ ಮೂರರಷ್ಟಾಗಿರೋದು ಗೊತ್ತೇ ?” 
ಎಂದಾಕ್ಷಣ ನಮ್ಮವರ ಮುಖ ಬಿಳಿಚಿಕೊಂಡಿತು. 


ನಾನು, Pressing home the advantage ಅಂತಾುರಲ್ಲು ಹಾಗೆ, 
ಉತ್ಸಾಹದಿಂದ ಮತ್ತೆ ಗಂಟಲೇರಿಸಿದೆ. 


“ಎರಡು ವರ್ಷದ ಹಿಂದೆ ನೀವು ತೊಗೊಂಡ ಸೆಕೆಂಡ್‌ ಹ್ಯಾಂಡ್‌ ಫಿಯಟ್‌ 
ಕಾರಿಗೆ, ಅದರ ಬೆಲೆಯಷ್ಟೇ ರಿಪೇರೀಗೆ ಖರ್ಚು ಮಾಡಿದಾಗಿನಿಂದ ತಿಂಗಳಿಗೆ 
ಐನೂರು ರಿವೇರಿ ಬಾಬ್ತು ತಪ್ಪೇ ಇಲ್ಲವಲ್ಲಾರಿ. ಅಲ್ಲದೇ 4೦೦1660 ಆದಾಗಿ 
ನಿಂದ ಅದು ಗರಾಜನಲ್ಲೇ ಪರ್ಮನೆಂಟಾಗಿ ಕೂತಿರೋದನ್ನ ಇಷ್ಟು ಬೇಗ 
ಮರೆತಿರಾ ?” ಎಂದು ಕನಲಿದಾಗ ನಮ್ಮವರ ಮುಖ ಹರಳೆಣ್ಣೆ ಕುಡಿದಂತಿತ್ತು. 


ಅಷ್ಟೆಲ್ಲಾ ಹಣವನ್ನ ಚಿನ್ನಕ್ಕೆ ಹಾಕಿದ್ದರೆ, ಈಗ ಅದರ ಬೆಲೆ ಎಷ್ಟಾ 
ಗುತ್ತಿತ್ತು ಅಂತ ಗುಣಾಕಾರ ಗುಣುಗುಣಿಸುತ್ತಿದ್ದಂತೆ, ಇವರು ಶರಣಾಗತನಾದ 
ಸೈನಿಕನಂತೆ, ದೀನ ಭಾವದಿಂದ ನನ್ನ ಕೈಲಿದ್ದ ಆಭರಣದ ಆಕರ್ಷಕ ವಿನ್ಯಾಸ, 
ಕುಶಲತೆಯ ಸೊಬಗು ಇವುಗಳೆಲ್ಲವನ್ನೂ ವರ್ಣಿಸಂತ್ತಾ, “ಇದೇ ಒಡವೆ ಮುಂದೆ 
ಇನ್ನೂ ಬೆಲೆಬಾಳಬಹುದಲ್ಲವೇ ?” ಎಂದು ಆಶಾಭಾವದಿಂದ ಉದ್ದರಿಸಿದಾಗ, 
ನನ್ನ ಗೆಲುವು ಪೂರ್ಣವಾದಂತೆ ಎಂದುಕೊಂಡೆ. 


ನಮ್ಮವರು “ಈ ಆಭರಣಕ್ಕೆ ಅಪಘಾತವಿಲ್ಲ, ರಿಪೇರಿ ಖರ್ಚಿಲ್ಲ, ರಿಜಿಸ್ಟ್ರೇಷನ್‌ 
ಇಲ್ಲ, ಮತ್ತಾವ ತಾಪತ್ರಯವೂ ಇಲ್ಲ, ಅಲ್ಲೆ ನೀನು ಅದನ್ನ ಹಾಕಿ ಕೊಂಡಿದ್ರೆ 
ಥೇಟ್‌ ಮದ್ವೆ ಹುಡ್ಸಿ ಧರಾ ಕಾಣಿಸ್ತಿ” ಅಂತ ಹೇಳಿದಾಗ್ಲಿಂದ ನಾನು ಅದೇ 
ಗುಂಗಿನಲ್ಲೇ ಇದ್ದೇನೆ. ನನ್ನ ಅರ್ಧಾಂಗರೂ ಸಹ ಆಗಿನಿಂದ ತಮ್ಮ ಪ್ರಿಯವಾದ 
ಮೊಟ್ಟೆ, ಬಾದಾಮಿ ಹಾಲು, ಸಿಗರೇಟು ಇವುಗಳನ್ನೆಲ್ಲಾ ತ್ಯಜಿಸಿ, ನನ್ನ ಉಳಿತಾಯ 
ಯೋಜನೆಯಲ್ಲಿ ಸಹಕರಿಸುತ್ತಿದ್ದಾರೆ ಅಂತ ಬೇರೆ ಹೇಳಬೇಕಾಗಿಲ್ಲ ಅಲ್ಲವೇ! ಸ 

ಆಡ್ಡ ಗದ್ದೆಯಲ್ಲಿ ನಾನು ಮಾಡಿದ ಭಾಷಣವೇನಂ ? - ಅಂತ ನನಗೆ ಆ ತಕ್ಷಣ 
ಗೊತ್ತಾಗಲಿಲ್ಲ. ನನ್ನ ಭಾಷಣ ಮುಗಿಯುತ್ತೆಲೂ ಕರತಾಡನ ಮಾಡಿದ್ದ ಅಡ್ಡ ಗದ್ದೆ 
ಜನರಿಗೂ ಗೊತ್ತಾಗಿರಲಿಲ್ಲ. ಏಕೆಂದರೆನನ್ನ ಭಾಷಣ ಮುಗಿಯುತ್ತಲೂ, ಇಪ್ಪ 
ತ್ತೊಂದನೇ ಶತಮಾನದ ಆಹ್ವಾನ ಸಮಿತಿ ಉದ್ಭಾಟನೆಗಾಗಿ, 21 ಕ್ಯಾಂಡಲ್‌ಗಳನ್ನು 
ಹೊತ್ತಿಸಿದ್ದ ಸಮಾರಂಭದ ಅಧ್ಯಕ್ಷ ಗುರಪ್ಪ -- ಅವನ ಹೆಸರು ಆ ಮೇಲೆ ತಿಳೀತು-- 
ನನ್ನನ್ನು ಗುಟ್ಟಿನಲ್ಲಿ ಕೇಳಿದ 


“ನಿಮ್ಮ ಬಾಸ್ನ ತುಂಚಾ ಚೆನ್ನಾಗಿತ್ತು. ನೀವು ಯೇಳಿದ್ರಲ್ಲ - ಮೂರ್ಚನ 


ಗಾಂಧೀಗ್ಳೂಂತ--ಯಾರ್ಕಾರೂಂತ ವುನಾ ಯೇಳಿ-- ನಮ್ಮನಕ್ಕೆ ಸರಿಯಾಗಿ ಪರ್ಸಾರ 
ಆಗ್ಬೇಕು”--ಅಂತ. 


ನಾನು ಪಕ್ಕಕ್ಕೆ ಸರಿದು, ರಾಜನ್ನ ಆತನ ಪಕ್ಕದಲ್ಲಿ ಕೂರಿಸಿದೆ. 


“ಇವರಿಗೆ ಎಲ್ಲಾ ಚೆನ್ನಾಗಿ ಗೊತ್ತು. ಇವ್ರು ಮೂರೂ ಗಾಂಧಿಗಳತ್ರ ಕೆಲ್ಸ 
ಮಾಡ್ಬೋರು” ಅಂತ ರಾಜನ್ನ ಪರಿಚಯ ಮಾಡಿದೆ. 


‘Tit for tat’: ಅಂದ ಚಂದಿ ಮೆಲ್ಲಗೆ, 
ರಾಜ ಎದ್ದು ನಿಂತ. 
ಕರತಾಡನ. 


“ಲೇಡೀಸ್‌ ಮತ್ತು ಜೆಂಟಲ್‌ಮೆನ್‌ಗಳೇ, ನನ್ನ ಮಿತ್ರರು ಆಗಲೇ ತಿಳಿಸಿದಂತೆ, 
ಇಪ್ಪತ್ತೊಂದ್ನೇ ಶತಮಾನ ಆ ತಿರುವಿನಲ್ಲೇ ಬರುತ್ತಿದೆ.......” 

(ಸಭಿಕರೆಲ್ಲ ತಲೆ ತಿರುಗಿಸಿ ರಸ್ತೆಯ ಕಡೆ ನೋಡಿದರು ಕತ್ತಲು-ಏನೂ 
ಕಾಣಿಸಲಿಲ್ಲ.) 


—“ತಿರುವು ಅಂದರೆ ಇಲ್ಲಿಯ ರಸ್ತೆ ತಿರುವಲ್ಲ ಈ ಶತಮಾನದ ತಿರುವು 
ಅಂದರೆ [ 


“ಇಪ್ಪತ್ತನೇದು” ಅಂದ ಚಂದಿ ಮೆಲ್ಲಗೆ. 
«. ... ಇಪ್ಪತ್ತನೇದರ ತಿರುವಿನಲ್ಲಿ ಇಪ್ಪತ್ತೊಂದನೇದು ಇದೆ. ಏನಿದೆ. ? 
“ತಿರುವು!” ಅಂದೆ ನಾನು ಮೆಲ್ಲಗೆ. 


Bi ಶತಮಾನ ! ಒಂದು ಶತಮಾನ ಅಂದರೆ ಹತ್ತು ದಶಕ. 20 
ಶತಮಾನ ಅಂದರೆ ಇವ್ಪತ್ಹತ್ಲ--200 ದಶಕ ಅಧವಾ ಇಪ್ಪತ್ತು ಶತಕ-ಗವಾಸ್ಕರ್‌ 
ಮಾಡಿರೋ ಮುವತ್ತು ನಾಲ್ಕು ಶತಕಕ್ಕಿಂತಲೂ ಕಡಿಮೆ. ಆದರೂ...” 


ನಾನು ರಾಜನ ಷರ್ಟ್‌ ಎಳೆದೆ. ಬೆವರೊರ್ಸಿಕೊಂಡು ಕೊತುಕೊಂಡ. 


ಚಂದಿ ಎದು 


ಶಿ 
ಎ 


ನಿಂತ್ಸ 


64 
ಇ 


ಪ್ಪತ್ತೊಂದನೇ ಶತಮಾನ ಬರೋದ್ರೊಳಗಾಗಿ ಏನೇನಾಗುತ್ತೆ ? ಜನ 
ರೆಲ್ಲಾ ದರಿದ್ರ ರೇಖೇನ ದಾಟಿ ಬಿಟ್ಟಿರತಾರೆ 
“ದಾರಿದ್ರದ ರೇಖೇನೋ-ಇಡಿಯಟ್‌” ಅಂದ ರಾಜ ಮೆಲ್ಲಗೆ. 


“ ೬ ಯಸ್‌...ದಾರಿದ್ರ್ಯದ ಬೌಂಡ್ರಿ ದಾಟಿ ಬಿಟ್ಟಿರಬೇಕು. ಅಂದ್ರೆ ವೃತಿ 
ಯೊಂದು ಊರಿನಲ್ಲೂ ಗಾಂಧಿಗಳು ಒಂದು ಗೆರೆ ಹಾಕ್ತಾರೆ. ಅದೇ ದಾರಿದ್ರಃ 
ರೇಖೇಂತ. ಅದರ ಕೆಳ್ಗಿರೋರೆಲ್ಲಾ ಬಡವರೂಂತ, ಎಲ್ಲಾ ವಿಧದಲ್ಲೂ ಬಡವರು-- 
ಹಣ - ವಿದೈ-ಸಂಸ್ಕೃತಿ--ಕಲೆ-ಆರೋಗ್ಯ--ಅನೆಸ್ಟಿ-ಯೆಲ್ಲಾದ್ರಲ್ಲೂ ಬಡವರು. 
ಅವರು ಇಪ್ಪತ್ತೇ ಶತಮಾನದ ಕೊನೇ, ಮಧ್ಯ ರಾತ್ರೀಲಿ ಒಟ್ಟಿಗೆ ಆ ಗರೇನ ದಾಟಿ 
ಬಿಟ್ಟು, ಇಪ್ಪತ್ತೊಂದ್ಲೇ ಶತಮಾನದ ಬೆಳಿಗ್ಗೆ ಆ ಕಡೆ ಎದ್ದು ಬಿಡಬೇಕು. ಆ ಮೇಲೆ 
ಅವರು ಏನು ಬೇಕಾದ್ರೂ ಮಾಡ್ಲಿ-ವುನಾ ಯಧಾ ಪ್ರಕಾರ ಇದ್ರೂ ಪರವಾಗಿಲ್ಲ 
ಗೆರೆ ದಾಟಿರ ಬೇಕು...... ಇಲ್ದಿದ್ರೆ... ...” 

“ಗೋಲಿಮಾರ್‌ !"” ಅಂದ ರಾಜ. 

*ಗೋಲಿಮಾರ್‌ ! ಎಚ್ಚರಿಕೆ--” ಅನ್ನುತ್ತಾ ಚಂದಿ ಕುಕ್ಕರ ಬಡಿದ. 
“ಗಾಂಧಿ ಬಗ್ಯೆ ಹೇಳ್ರಿ ಕೊಂಚ” ಅಂತ ಅಧ್ಯಕ್ಷ ಸೂಚಿಸಿದ. 


ರಾಜ ಎದ್ದು ಶುರು ಮಾಡಿದ. 


“ಗಾಂಧಿ ಅಂದರೆ ಯಾರು ? ಹೂಸಾ ಶತಮಾನಗಳನ್ನು ಯಾರು ತರ್ತಾರೋ 
--ಅವರೇ ಗಾಂಧಿ ಅಂತ. ಶತಕ ಹೇಗೆ ಗವಾಸ್ಕರ್‌ ಸ್ಪೆಷಾಲಿಟೀನೋ, ಮಠಾ 
ಅನ್ನೋದು ಹೇಗೆ ಸ್ವಾಮಿಗಳ ಸ್ಪಷಾಲಿಟೀನೋ--ಹಾಗೇ ಶತಮಾನಾ ಅನ್ನೋದು 
ಗಾಂಧಿ ಸ್ಪೆಷಾಲಿಟಿ. ಈಗ ನಿಮಗೆಲ್ಲಾ ಅರ್ಥವಾಗಿರಬೇಕು--ನೀವೆಲ್ಲಾ ಯಾಕೆ 
ಗಾಂಧೀತರಾ ಆಗ್ಬೇಕೂಂಶ...... 


ಪ್ರಚಂಡ ಕರತಾಡನ, 
ಚಂದಿ--ಏನೋ ಅಧ್ಯಕ್ಷರ ಕಿವೀಲಿ ಪಿಸುಗುಟ್ಟಿದ. 


ಅಧ್ಯಕ್ಷ ಎದ್ದು ನಿಂತ. 


“ಇದುವರಿಗೂ ನೀವು ನಮ್ಮ ಅತಿಥಿಗಳ ಭಾಷ್ಟ ಕೇಳಿದಿರಿ. ಅವು ಜಿಲ್ಲಾ 
ಕಚೇರಿಗೆ ಹೋಗಿ ನಮ್ಮ ಅಡ್ಡಗದ್ದೆಗೆ ಬೇಕಾಗಿರೋ ಅವಸ್ಯಗಳನ್ನೆಲ್ಲಾ ಪೂರೈಸೋಕೆ 
ಸಿಪಾರ್ಸಿ ಮಾಡ್ತಾರೆ. ಗೆರೆ ಎಳಿಯೋಕೆ ಬೇಕಾಗಿರೋ ಪೇಂಟೂ ಕಳಿಸ್ತಾರೆ. 
ನಾವೆಲ್ರೂ ದೈರ್ಯದಿಂದ ಇಪ್ಪತ್ತೊಂದ್ಲೇ ಶತಮಾನಾನ ಎದುರಿಸೋಣ 


ಕರತಾಡನ. ಜನಗಣಮನದೊಂದಿಗೆ ಸಭೆ ಮುಕ್ತಾಯವಾಯ್ತು. ಉರಿಯು 
ತ್ತಿದ್ದ ಬಾಕಿ ಕ್ಯಾಂಡಲ್‌ಗಳನ್ನು ಆರಿಸಿ ಒಬ್ಬೊಬ್ಬರೂ ಎತ್ತಿಕೊಂಡು ಹೋದರು. 


ಎರಡೇ ನಿಮಿಷಗಳಲ್ಲಿ ಅಡ್ಡಗದ್ದೆ ಕ್ಕಾತಮಾರಮ್ಮನ ಗುಡಿ ಆವರಣ ಖಾಲಿ 
ಯಾಯ್ತು. ಆ ಮಹಾತಾಯೀ ಸುಪರ್ದಿಗೇ ಅಡ್ಡಗದ್ದೆ ಜನರನ್ನ ಒಪ್ಪಿಸಿ--ಅವಳ 
ದಯದಿಂದ. ಇನ್ನೂ ಅಲ್ಲೇ ಇದ್ದ ನಮ್ಮ ವಾಹನಗಳನ್ನ ಎತ್ತಿಕೊಂಡು--ಆ 
ರಾತ್ರಿಯಲ್ಲೇ ತಲಕಾಡು ಹಾದಿ ಹಿಡಿದೆವು 

ಮೊನ್ನೆ ನನ್ನ ಬಾಲ್ಕ ಸ್ನೇಹಿತ ರಾಜನ್ನ ನೋಡುಕ್ಕೆ ಹೋದೆ. ನಾನು 
ಅವನ ಮನೆ ಸೇರಿದಾಗಲೇ ಅವನೂ ಎಲ್ಲೋ ಹೊರಟಿದ್ದ ನನ್ನ ನೋಡಿದಾಗ 
“ನೀನೂ ಬಾರೋ. ನಮ್ಮ ಚಿಕ್ಕಪ್ಪನ ಮನೆಗೆ ಹೊರಟಿದೀನಿ” ಅಂದ. ಸರಿ ಅಂತ 
ಸ್ಕೂಟರ್‌ ಸ್ಟಾರ್ಟ್‌ ಮಾಡಿದೆ. 


ರಾಜನ ಚಿಕ್ಕಪ್ಪನ ಮನೆ ಸೇರಿದೆವು, ಒಳಕ್ಕೆ ಹೋಗುವಾಗಲೇ ಒಳಗಿಂದ 
ಜನರ ಮಾತುಕತೆ, ನಗು ಎಲ್ಲ ಕೇಳಿ, ಏನೋ ಪಾರ್ಟಿ ಇರಬಹುದು ಅನ್ಕೊಂಡೆ. 
ರಾಜ ಅವನ ಚಿಕ್ಕಪ್ಪಂಗೆ ನನ್ನ ಪರಿಚಯ ಮಾಡಿಕೊಟ್ಟ, ನಾನು ನಗರದ ಆಸ್ಪತ್ರೆ 
ಯಲ್ಲಿ ವೈದ್ಯ ಆಂತ ಗೊತ್ತಾದಾಗ ಸಭಿಕರೆಲ್ಲ ನನ್ನ ಕಡೆ ಒಂದಂ ತರಹ 
ನೋಡಿದರು! ರಾಜ ಅಂದ “ಏನು ಚಿಕ್ಕಪ್ಪ, ಎಲ್ಲ ಸೇರಿ ಗಲಾಟೆ ಮಾಡ್ತಿದಿ:ರ? 
ಏನು ವಿಶೇಷ?” ಅವರೆಂದರು-- “ಇಲ್ಲ ಕಣೋ. ಟಿ. ವಿ. ಕೆಟ್ಟು ಹೋಗಿ 
ಮೂರು ದಿನ ಆಯ್ತು, ಇನ್ನೂ ಬಂದಿಲ್ಲ. ಈಗ ಸಂಜೆ ನಾವೆಲ್ಲ ಸೇರಿ ಎಷ್ಟೋ 
ಸಂತೋಷವಾಗಿ ಮಾತುಕತೆ, ಕಾಡುಹರಟೆ ಆಡ್ತಿದೀವಿ!” ಸಂಜೆ ಹೊತ್ತು 
ಸ್ನೇಹಿತರ ಮನೆಗೆ ಹೋದಾಗಲೆಲ್ಲ ಎಲ್ಲರೂ ತದೇಕಚಿತ್ತರಾಗಿ ಟಿ. ವಿ. ನೋಡ್ತಾ 
ಇರೋ ಭೀಭತ್ಸ ದೃಶ್ಶ ನೋಡಿ ಬೇಜಾರಾಗಿದ್ದ ನನಗೆ, ಈ ಮನೆ ವಾತಾವರಣ 
ಎಷ್ಟೋ ಹಿತವಾಗಿತ್ತು. ಆಗ ರಾಜನ ನೆಂಟ ಒಬ್ಬ ಹೇಳಿದ. “ಟಿ. ವಿ. 
ರಿವೇರಿ ಆಗಿದೆ! ನಾನೇ ಇನ್ನೂ ಎರಡು ದಿನ ಬಿಟ್ಟು ವಾಪಸ್‌ ತರೋಣ ಅಂತ 
ಇದೀನಿ!” 


ಅದೂ ಇದೂ ಮಾತಾಡ್ತ, ರಾಜನ ಚಿಕ್ಕಮ್ಮ. ಅವರ ನಾದಿನೀನ ಕೇಳಿದಳು 
ಅಂದ ಹಾಗೆ ಪಾಪು ಏನು ಮಾಡಬೇಕು ಅಂತಿದಾನೆ? ಅಂತ ಅವನು ಡಾಕ್ಟರೇ 
ಆಗೋದು ಅಂತ ಉತ್ತರ ಬಂತು. ಅಲ್ಲಿ ಇದ್ದೋರೆಲ್ಲ ಶುರು ಮಾಡಿದರು. ಇಲ್ಲ 
ಎಲೆಕ್ಟ್ರಾನಿಕ್ಸ್‌ ವಾಸಿ, ವಂಂದೆ ಭಾರತದಲ್ಲೆಲ್ಲಾ ಕಂಪ್ಕೊಟರ್‌ಗಳೇ ತಾಂಡವವಾಡ್ತಿ 
ರತ್ವೆ ಅಂತ ಒಬ್ಬರು. ರೈಲ್ವೆ ಸೇರಲಿ ಅಂತ ಇನ್ನೊಬ್ಬರು! [ಅವರು ರೈಲ್ವೆ ಸರ್ವಿಸ್‌ 
ಬಿಟ್ಟು ಮೂರು ದಿನ ಆಗಿತ್ತಂತೆ!] ಬ್ಯಾಂಕ್‌ ಕೆಲಸವೇ ಶ್ರೇಷ್ಠ ಅಂತ ಒಬ್ಬರು--ಹೀಗೆ 
ವಾದ, ವಾಗ್ವಾದ ನಡೆಯಿತು. ಡಾಕ್ಟರ್‌ ಕೆಲಸಾನೇ ಬಹಳ ಉನ್ನತವಾದ್ದು ಅಂತ 

ರಾಜನ ಚಿಕ್ಕಪ್ಪನ ಅಭಿಪ್ರಾಯ. ಅವರು ಹಾಗಂದ ಕೂಡಲೆ, ಅಲ್ಲಿದ್ದವರಲ್ಲಿ 
ಇನ್ನೊಂದು ರೌಂಡ್‌ ಡಿಸ್ಕಷನ್‌ ಶುರು, ಫಿಸಿಷಿಯನ್‌ ಆದ್ರೆ ವಾಸಿ, ಕಾಲೇಜಲ್ಲಿ 
ಫ್ರೊಫೆಸರ್‌ ಆಗೋದಕ್ಕಿಂತ ಇನ್ನಿಲ್ಲ, ಸರ್ಜನ್‌ ಆದ್ರೆ ಎಷ್ಟು ಮರ್ಯಾದೆ ಜನಕ್ಕೆಲ್ಲ, 
ಬರೀ ಸರ್ಜನ್‌ ಪ್ರಯೋಜನ ಇಲ್ಲ, ಹಾರ್ಟ್‌ ಸರ್ಜನ್‌ ಆಗ್ಬೇಕು, ಇತ್ಯಾದಿ, ಇತ್ಯಾದಿ. 


ನಾನೂ ಒಬ್ಬ ವೈದ್ಯ, ಅಲ್ಲೇ ಕೂತಿದೀನಿ ಅಂತ ಅಲ್ಲಿದ್ದವರಿಗೆ ಕೊನೆಗೆ ಜ್ಞಾಪ 
ಕಕ್ಕೆ ಬಂತು. ಏನು ಡಾಕ್ಟ್ರೇ ನೀವೇನಂತೀರಿ? ಅಂದ್ರು. ನನಗೆ ಅಷ್ಟು ಹೊತ್ತಿಗೆ 
ತಾಳ್ಮೆ ಮೀರಿತ್ತು ಅಲ್ಲ, ಓದೋ ಹುಡುಗನ ಅಭಿಪ್ರಾಯ ಇಲ್ಲೆ ಈ ಹರಟೆ ಯಾಕೆ? 
ನಾನು ಗಂಭಿರವಾಗಿ---ಹೇಳಿದೆ “ಡಾಕ್ಟರ್‌ ಆಗೋದು ಅಷ್ಟು ಸುಲಭ ಅಲ್ಲ--ಅದಕ್ಕೆ 
ಬೇಕಾದ ಗುಣಗಳಂ ಇವೆಯೇ ಅಂತ ನೋಡಬೇಕು ! ಅಲ್ಲದೆ ಪಾಪುನ ಮನಸ್ಸಲ್ಲಿ 
ಏನಿದೆಯೋ ಅದನ್ನ ತಿಳುಕೊಳ್ಳೇ ಯಾವ ನಿರ್ಧಾರಾನೂ ಮಾಡೋ ಹಾಗಿಲ್ಲ” 
ನಾನು ಹಾಗಂದ ಕೂಡಲೇ, ಅಲ್ಲಿ ನೆರೆದಿದ್ದ ನೆಂಟರೆಲ್ಲ ಗಹಗಹಿಸಿ ನಗುಕ್ಕೆ ಶುರು 
ಮಾಡಿದರಂ. ನನಗೆ ಅರ್ಥವಾಗಲಿಲ್ಲ. ಕಕ್ಕಾಬಿಕ್ಕಿಯಾಗಿ ಅತ್ತಿತ್ತ ನೋಡಿದೆ. ನನ್ನ 
ಸ್ನೇಹಿತ ರಾಜ ಕೂಡ ನಗ್ರಿದ್ದ । 


ಜಃ ೫ ೫ ತೆ 


“ಅಡಿಗೆ ಮನೆಯಿಂದ ಪಾಪುನೇ ಬರ್ತಿದಾನೆ, ನೀವೇ ಕೇಳಿ ಅವನ ಅಭಿಪ್ರಾಯ” 
ಅಂದರು ಪಾಪು ತಾಯಿ. ಅಂಬೆಗಾಲಿಡುತ್ತಾ ಪಾಪು ಮುಂದೆ ಬಂದ! 

ಹೆಲಸ ಸಿಕ್ಕಿದಾಗ 


--ಜಿ. ರಾಮಣ ನಾಕ್‌ 
ಣ 0) 





ಬಿ. ಎ. ಪರೀಕ್ಷೆ ತೇರ್ಗಡೆಯಾಗಿ ನಾಲ್ಕು ವರ್ಷವಾಗಿತ್ತು. ಯಾವುದೇ 
ಸರ್ಕಾರಿ ನೌಕರಿ ಸಿಕ್ಕಿರಲಿಲ್ಲ. ಇದ್ದ ಸ್ವಲ್ಪ ಜವೂನನ್ನು ಅಣ್ಣಂದಿರು ಹಾಗೂ ತಂದೆ 
ಯವರು ವ್ಯವಸಾಯ ಮಾಡಿ ಬೆಳೆ ಪಡೆಯುತ್ತಿದ್ದ ಕಾರಣ ಎರಡು ಹೊತ್ತು ಊಟ 
ಮಾಡಬಹುದಿತ್ತು. ಪ್ರಾರಂಭದಲ್ಲಿ ನಾನು ಅವರೊಡನೆ ಹೊಲಕ್ಕೆ ಹೊರಟಾಗ 
“ಎಷ್ಟಾದರೂ ನೀನು ಓದಿದವನು. ಸರಕಾರಿ ನೌಕರಿಗೆ ಸೇರುವವನ್ನು ಹೊಲಕ್ಕೆ 
ಬರಬೇಡ” ಎಂದು ತಡೆಯುತ್ತಿದ್ದರು ಪೈಪರ್‌ ಓದುತ್ತಾ, ಮನೆಗೆ ಬಂದವರೊಡನೆ 
ಹರಟೆ ಹೊಡೆಯುತ್ತಾ, ನಾಲ್ಕು ವರ್ಷ ಕಾಲ ಕಳೆದೆ. ನನ್ನ ಉಂಡಾಡಿ ಜೀವನವನ್ನು 
ನೋಡಿ ಮನೆಯವರಿಗೂ ಬೇಸರವಾಗಿತ್ತು. ಕ್ರಮೇಣ ಚುಚ್ಚಿ ಮಾತನಾಡಲು 
ಪ್ರಾರಂಭಿಸಿದರು. “ಅನ್ನ ದಂಡ, ಭೂಮಿಗೆ ಭಾರವಾಗಿ ಬದುಕಿರಬಾರದು” ಎಂದು 
ತಾಯಿ ಹೇಳಿದರೆ “ತುಂಬಾ ಖರ್ಚು ಮಾಡಿ ಬೆಳೆಸಿದ ಮರ ಫಲಕೊಡುವ ಸೂಚನೆ 
ಕಾಣುವುದಿಲ್ಲ” ಎಂದು ತಂದೆ ಹೇಳುತ್ತಿದ್ದರು. ಅಣ್ಣ ತಮ್ಮಂದಿರು ನನ್ನೊಡನೆ ಮಾತ 
ನಾಡುವುದನ್ನು ಕೂಡಾ ಬಿಟ್ಟಿದ್ದರು. 


ಒಂದು ಶುಭೆ ದಿನ ಇಂಟರ್ವ್ಯೂ ಕಾರ್ಡು ಬಂದಾಗ ಎಲ್ಲಾ ದುಗುಡಗಳನ್ನು 
ಮರೆತು ಕನಸಿನ ರಾಜ್ಯದಲ್ಲಿ ವಿಹರಿಸತೊಡಗಿದೆ. ಮನೆಯವರೂ ಇವನೊಬ್ಬ ಮಾರಿ 
ಹೋದರೆ ಸಾಕು ಎಂದು ಭಾವಿಸುತ್ತಿದ್ದರು. 


ಇಂಟರ್ವ್ಯೂ ಚೆನ್ನಾಗಿ ಮಾಡಿದ್ದರಿಂದ ಕೆಲಸ ಸಿಕ್ಕುವ ಭರವಸೆ ಮೂಡಿತ್ತು. 
ಸಂಭಂಧಿಕರನ್ನು ಹಾಗೂ ಮಿತ್ರರನ್ನು ಕಂಡು ಮಾತನಾಡಿಸಲು ಹಿಂಜರಿಯುತ್ತಿದ್ದ 
ಮನಸ್ಸು ಎಲ್ಲರನ್ನೂ ಕಾಣಬಯಸಿತು. ಎಲ್ಲರೊಡನೆಯೂ ನನ್ನ ಇಂಟರ್ವ್ಯೂ 
ಬಗ್ಗೆ, ಮುಂದಿನೆ ಜೀವನದ ಬಗ್ಗೆ ಹೇಳುತ್ತಾ ತಡವಾಗಿ ಬಂದ ಅದೃಷ್ಟವನ್ನು 
ಮೆಚ್ಚಿಕೊಳ್ಳುತ್ತಿದ್ದೆ. 


ನಾನು ಅಕ್ಕನ ಮನೆಗೆ ಹೋಗಿದ್ದಾಗ ಒಂದು ದಿನ ಅಂಜೆಯವನು ಬಂದು 
ಅಣ್ಣನ ಕೈಯಲ್ಲಿ ಒಂದು ರಿಜಿಸ್ಟರು ಕಾಗದ ಕೊಟ್ಟ. ಅಪಾಯಿಂಟ್‌ಮೆಂಟ್‌ 

ಆರ್ಡರ್‌ ಎಂದು ತಿಳಿದ ಆವನು ಸಂತೋಷದಿಂದಲೇ ಬಿಡಿಸಿ ಓದಿದ.“30 have 
10011 sclected for the post of a clerk in the Punjab 


- 


National Bank®" ಎಂದಿತ್ತು. ಅದನ್ನು ಕೇಳಿ ಮನೆಯವರಿಗೆಲ್ಲಾ ಗಾಬರಿ 
ಯಾಯಿತು. ರಂದೆತಾಯಿಯರಂತೂ ಕಣ್ಣೀರು ಸುರಿಸಲು ಪ್ರಾರಂಭಿಸಿದರು. 
ಸಾಯಂಕಾಲ ನಾನು ದುನೆಗೆ ಬಂದಾಗ ಎಲ್ಲರೂ ಬೇಸರದಿಂದ ಕುಳಿತಿದ್ದರು. ವಿಷಯ 
ಕೇಳಿದಾಗ ಮೊದಲು ತಾಯಿಯವರು “ನಿನ್ನನ್ನು ಪಂಜಾಬ್‌ನಲ್ಲಿ ಕ್ಲಾರ್ಕ್‌ ಆಗಿ ತೆಗೆದು 
ಕೊಂಡಿದ್ದಾರಂತೆ. ಭಯೋತ್ಪಾದಕರ ಗುಂಡಿಗೆ ಬಲಿಯಾಗಲು ಅಲ್ಲಿಗೆ ಹೋಗಬೇಡ. 
ಹೋದರೆ ನಿನ್ನ ಉತ್ತರಕ್ರಿಯೆಯನ್ನು ಮಾಡುವ ಕಾರ್ಯವೂ ನಡೆಯುವಂತಿಲ್ಲ” 
ಎಂದು ಕಣ್ಣೀರಿಟ್ಟರು. ಅಷ್ಟರಲ್ಲಿ ತಂದೆಯವರು “ಈಗ ನಾಲ್ಕು ವರ್ಷದಿಂದ 
ನಿನ್ನನ್ನು ನಾವೇ ಸಾಕುತ್ತಿದ್ದೇವೆ. ನಿನಗೆ ಒಂದಿಷ್ಟು ಅನ್ನ ಹಾಕುವುದು ನಮಗೇನೂ 
ಕಷ್ಟವಾಗಲಾರದು. ಹೇಗೂ ಟೋನಿಗೆ (ನಮ್ಮ ಮನೆಯ ನಾಯಿ ಹಿಂದಿನ ದಿನ 
ಸತ್ತಿತ್ತು) ಅನ್ನ ಹಾಕುವ ಭಾರ ತಪ್ಪಿದೆ” ಎಂದರು. ಎಲ್ಲವನ್ನೂ ಕೇಳಿಸಿಕೊಂಡು 
ಕೊನೆಗೆ ನಾನು “ಪಂಜಾಬ್‌ ನ್ಮಾಷನಲ್‌ ಬ್ಯಾಂಕ್‌ ಎಂದು ಒಂದು ಬ್ಯಾಂಕ್‌ ಇದೆ, 
ಆದು ಸುಳ್ಮದಲ್ಲಿದೆ. ಅಲ್ಲಿಗೆ ನನ್ನನ್ನು ಹಾಕಿದ್ದಾರೆ” ಎಂದು ವಿವರಿಸಿ ಹೇಳಿದಾಗ 
ಎಲ್ಲರೂ ಸಂತೋಷದಿಂದ ಎದ್ದು ಕಾರ್ಯೋನ್ಮುಖರಾದರು. 
೦0೦೦೦ 





ನನ್ಮಗನ್ನ ಪೊಲೀಸ್‌ ಅಧಿಕಾರಿ ಮಾಡ್ಬೇಕೂ ಅಂತ ಆಸೆ ಇತ್ತು, ಈಗ ಆ ಯೋಚ್ನೆ 
ಬಿಟ್ಟು ಡಕಾಯಿತ್ನಾಗಿ ಮಾಡೋಣ ಅಂತಾ ಇದೀನಿ ಮರ್ಯಾದೆಯಾಗಿ ಬಾಳ್ಬಹುದು. 

ಕೇಫ 


ಕನ್ನಡ ಪ್ರಹಸನ ಪಿತಾಮಹ ಟಿ, ಪಿ. ಕೈಲಾಸಂ ಅವರನ್ನು ಅನೇಕ ಬಾರಿ 
ರಾ. ಶಿ, ಯವರ ಸಿಟಿ ಡಿಸ್ಬೆನ್ಸರಿಯಲ್ಲಿ ಭೇಟಿ ಮಾದಿದ್ದೇನೆ. ಒಂದು ಬಾರಿ-- 
ನಾನಾಗ ಮೆಡಿಕಲ್‌ ಫೆ ೈನಲ್‌ ಇಯರ್‌ ಓದುತ್ತಿದ್ದೆ ಕೈಲಾಸಂ ಎಂದಿನಂತೆ ಸಿಗರೇಟ್‌ 
ಸೇದುತ್ತ ಕುಳಿತಿದ್ದರು. ರಾ. ಶಿ. ಯವರು ಒಳಗೆ ರೋಗಿಗಳನ್ನು ಪರೀಕ್ಷಿಸುತ್ತಿದ್ದರು. 


""ಬಾಪ್ಪಾ — From next year you will justify your name— 


೦ 


ಹೌದಾಪ್ಪಾ ಕೇ...ಶವಾ?” ಅಂತ ಸ್ವಾಗತಿಸಿದರು. 


ಅಷ್ಟರಲ್ಲಿ ಡಾಕ್ಟರನ್ನು ಕಾಣಲು ಒಬ್ಬ ವ್ಯಕ್ತಿ ಬಂದು ಕೂತ. ವೈಜಾಮ 
ಷರ್ಟುಧಾರಿ, ನಿಧಾನವಾಗಿ ತನ್ನ ಜೇಬಿನಿಂದ ಸಿಗರೆಟ್‌ಪ್ಕಾಕ್‌ ಹೊರತೆಗೆದ. 


““Don’t smoke in doctor’s clinic’” ಅಂದರು ಕೈ, 


ವ್ಯಕ್ತಿ - ಪ್ರಾಯಶಃ ಅವನಿಗೆ ಕೈಲಾಸಂ ಪರಿಚಯವಿರಲಿಲ್ಲ ಅವರ ಕೈಲಿದ್ದ 
ಸಿಗರೆಟ್‌ ಕಡೆ ಕಣ್ಣು ಹಾಯಿಸಿದ. 
“oh! ನನ್ನ ಸಿಗರೇಟೇ?” ಇದು ಗ 60010215 orders. ಸಿಗರೆಟ್‌ 


ಸೇದಿದ್ರೆ ಆಸಾಮಿ ಯಾವ ರೀತಿ ಆಗ್ತಾನೆ ಅಂತ ನನ್ನನ್ನ Specimen ಆಗಿ ಕೂಡಿ” 
ಸಿದ್ದಾರೆ. ಜಾಕ್ಟು” ಅಂದರು. 


ಸಿಗರೆಟ್‌ ಪ್ಯಾಕ್‌ ಪುನಃ ವ್ಯಕ್ತಿಯ ಜೇಬು ಸೇರಿತು. 


ಆತನ ಪೈಜಾಮ--ಮೊಣಕಾಲಿನ ಹತ್ತಿರ ಸ್ವಲ್ಪ 


ಶಿ ಸೀಳಿತ್ತು. ಕೈ ಅದನು 
ಗಮನಿಸಿದರು. 


ಎ pe) A 


“ ವಾಷರ್‌ಮನ್‌ ಹರಿದಿದ್ದು ” ಅಂದ ವ್ಯಕ್ತಿ. 

‘ Don’t you know that you should not get your dirt 
linen washed by ಅಗಸಾಸ್‌ ? ರಾಮಾಯಣ ಓದಿದ್ದೀರಾ? ಸೀತಾದೇವಿ 
ಗತಿ ಏನಾಯು ? Just because she was too 1827 to wash hei 
ಲಂಗ, She gave it to ಅಗಸಗಿತ್ತಿ, It was not dirty. So...’ 


ಅಷ್ಟರಲ್ಲಿ ರಾ. ಶಿ. ಯವರು ಒಳಗಿಂದ “ Next. Come in” ಅಂದರು. 
ವ್ಯಕ್ತಿ ಬೆವರುತ್ತ ಒಳಕ್ಕೆ ನುಗ್ಗಿದ. 


ಕೈಲಾಸಂ. ಅವರು ಮುಂದೆ ಹೇಳಬಹುದಿದ್ದ ರಾಮಾಯಣ ವಿಚಾರ ಕೇಳುವ 
ಅವಕಾಶ ನನಗೆ ತಪ್ಪಿ ಹೋಯ್ತು. ಆದರೂ ಕಲ್ಪಿಸಿಕೊಂಡಿದ್ದೆ. 





ಇನ್ಮೇಲೆ ನಾವು ಬ್ಯಾಂಕ್‌ಹತ್ತಿರ ಹೋಗೋದು ಅಪಾಯ ಸಾರ್‌ 
ಅನುಮಾನದ್ಮೇಲೆ ಜನಾ ನಮ್ಮನ್ನ ತದಕ್ಟುಡ್ಡಾರೆ. 


31 


ನಮ್‌ ಗಿ1. ರಿ. ಸಾಹೇಬ್ರು 


ಬಿ, ಎಂ. ಎನ್‌. ಮೂರ್ತಿ 





ನಮ್ಮ ದೇಶಕ್ಕೆ ಸ್ವಾತಂತ್ರ್ಯ ಬಂದ ಹೊಸದು. ಸ್ವಾತಂತ್ರ್ಯ ಸಂಗ್ರಾಮದಲ್ಲಿ 
ತಮ್ಮ ಹೋರಾಟ, ಸೆರಮನೆ ವಾಸ, ಸ್ವಾರ್ಧ ತ್ಯಾಗ--ಇವುಗಳಿಗೆ ಸ್ವತಂತ್ರ ಭಾರತ 
ದಲ್ಲಿ ಯಾವರೀತಿ ಪ್ರತಿಫಲ ಪಡೆಯಬೇಕೆಂದು ಜನಗಳು ನಾನಾ ತರಹ ನಾನ 
ರೀತಿಯಲ್ಲಿ ಪ್ರಯತ್ನಪಡುತ್ತಿದ್ದ ಕಾಲ. ಮಂತ್ರಿಯಾಗಲು ಅವಕಾಶ ಸಿಕ್ಕದಿದ್ದ 
ವರು, 31.1... M.L.C., M.P. ಗಳಾಗಿ ಮುಖ್ಯ ಮುಖ್ಯ ಅಫೀಸುಗಳಲ್ಲೂ, 
ಸರ್ಕಾರದ ಕಂಪೆನಿಗಳಲ್ಲೂ ಒಳ್ಳೊಳ್ಳೆ ಜಾಗಗಳಿಗೆ ತಮ್ಮ ನೆಂಟರಿಷ್ಟರನ್ನು 
ತಳ್ಳುವುದು ಮತ್ತು ತಳ್ಳಿಸುವುದು ಸರ್ವೇ ಸಾಮಾನ್ಯ ವಾಗಿತ್ತು. ಅಂಧಾ ಕಾಲ 
ದಲ್ಲಿ ನಾನು ಒಂದು PUBLIC SECTOR UNDERTAKING ನಲ್ಲಿ ಕೆಲಸ 
ಮಾಡುತ್ತಿದ್ದೆ. ನಮ್ಮ ಕಂಪೆನಿಯ MANAGING DIRECTOR ಸಹ ಇದೇ 
ರೀತಿ ಮೇಲ್ಬಂದವರು. ಅರ್ಹತೆ ಇಲ್ಲದಿದ್ದರೂ ಆಡಂಬರ ಅಮಿತ. 


ಆಗ ನಮ್ಮ ಕಂಪೆನಿಯಲ್ಲಿ ಹೆನ್ರಿ ೫೦೯೮೫೩೫ ಆಗಿ ಕೆಲಸಮಾಡುತ್ತಿದ್ದ. 
ಹೆನ್ರಿಗೆ 58 ವರ್ಷ ವಯಸ್ಸಾದಾಗ ರಿಟೈರ್‌ ಆಗಬೇಕಾಗಿ ಬಂತು. ಇವನಿಗೆ ಇದ್ದದ್ದೇ 
ಓಬ್ಬ ಮಗ. ಅವನು ಇಂಜಿನಿಯರಿಂಗ್‌ ಲಿಂ೯110816 ಪಾಸ್‌ ಮಾಡಿದ್ದರೂ ಎಲ್ಲೂ 
ಕೆಲಸ ಸಿಕ್ಕದೆ ಇದ್ದದ್ದು ಹೆನ್ರಿಗೆ ತುಂಬಾ ಯೋಜನೆಯಾಗಿತ್ತು. 


ರಿಟೈರ್‌ ಆಗುವ ಹಿಂದಿನ ದಿವಸ ಎಲ್ಲರನ್ನೂ ಬೀಳ್ಕೊಡುವ ಸಂದರ್ಭ 
ಬಂದಾಗ, ದೊಡ್ಡ ಸಾಹೇಬರ ಆಶೀರ್ವಾದ ಪಡೆಯೋಣವೆಂದು ಹೆನ್ರಿ ?1.2.ಸಾಹೇ 
ಬರ ರೂಮಿಗೆ ಹೋದ. “ಸಾರ್‌, ನಾನು ನಾಳೆ ರಿಟೈರ್‌ ಆಗುತ್ತೇನೆ. ನನಗೆ 
Provident Fund, Gratuity ಸಾಕಷ್ಟು ಬಂದ್ರೂನೂ ನನ್‌ ಮಗಂದೇ 
'ಒಂದಂ ದೊಡ್ಡ ಯೋಚನೆ ಆಗಿದೆ, ಸಾಲ್‌. 


“ಹೆನ್ರಿ, ಏನ್ಮಾಡ್ತಾನೋ ನಿನ್ಮಗ?” 


“Engineering ನಲ್ಲಿ Certificate ತಗೊಂಡಿದ್ದಾನೆ ಸಾರ್‌. ಎಷ್ಟೆಷ್ಟು 
ಪ್ರಯತ್ನಪಟ್ಟರೂ ಇದುವರೆಗೂ ಎಲ್ಲೂ, ಕೆಲಸ ಸಿಕ್ಕಿಲ್ಲ. ನೀವೇನಾದರೂ 

ದೊದ್ಮನಸ್ಸು ಮಾಡಿ ಖಾಲಿ ಆಗೋ ನನ್‌ ಕೆಲಸಾನ ಅವನಿಗೆ ಕೊಟ್ರಿ, ರಿಟೈರ್‌ 
ಅಗೋ ಹೊತ್ತಿಗೆ ಅದನೂ M.ಗ. ಆಗ್ಬಹುದು ಸಾರ್‌.” 


ಸಾಹೇಬ್ರಿಗೆ ಜಾಕ್‌ ಆಯಿರು. 


* ಅಲ್ಲೋ ಹೆನ್ರಿ, ನಿನ್ನಾಸೇಗೆ ಮಿತಿ ಬೇಡ್ವೇನೋ ? ಏನೋ ಪಾಪ ಮಗ 
ನಿಗೆ ನಂ ಕಂಪನೀಲಿ ಒಂದು Trainee Supervisor ಕೆಲಸ ಈಗ ಕೊಟ್ಟರೆ, 
ಅವನು ರಿಟೈರ್‌ ಆಗೋ ಹೊತ್ತಿಗೆ ಕಡೇ ಪಕ್ಷ Fಂreman ಆದ್ರೂ ಆಗ್ತಾನೇಂತ 
ಆಶೇ ಪಡೊ ಬದಲು, ಏಕ್‌ದಂ ನಿನ್‌ ಮಗನ್ನ ಅಂತರಿಕ್ಷಕ್ಕೇ ಹಾರಿಸ್ಪೇಕೂಂತ 
ನೋಡ್ತಿದ್ದೀಯೂ?'' 


ಹೆನ್ರಿ ಉವಾಚ “ಅದನ್ನ ಮೊದಲೇ ಯೋಚನೆ ವರಾಡಿದೆ ಸಾರ್‌ ಆದ್ರೆ 
ನನ್ನ ಮಗನಿಗೆ ಅಷ್ಟು ಬುದ್ಧಿ ಇಲ್ಲಾ ಸಾರ್‌, ” 


ಸಹಾ ಷಷ್ಟ 





ನ 
6 


6 ಚ್‌ 
4 8. FN 

ಲಾ uC \ 

ಆ AOR ಅ ಬ 


೦೮ 
= ಲು 





ಲ್ಲಿ, ಕುಟಂಂಬಯೋಜನೆ ಪೂರ್ತಿಯಾಗಿ ನಿಲ್ಲಿಸ್ಪೇಕಾಗತ್ತೆ. 


ಣಾ 

ಏಿ. ವಿ. 


—ಲೀಲಾ ಮಿರ್ಲೆ 





“ ತುಂಬಾ ಬೋರಿಂಗು ಈ ದೂರದರ್ಶನದ ಕಾರ್ಯಕ್ರಮಗಳು. ಅಲ್ವೆ?” 
“ ಹೌದೌದು, ಅದೂ ಬರೀ ಹಿಂದೀಲೇ ಪ್ರಸಾರ. ” 


ನಿಜ, ಅದು ಹೋಗ್ಲಿ ಅಂದ್ರೆ, ಹಿಂದೆ "ರಜನಿ' ಈಗ "ಬುನಿಯಾದ್‌' 
ಬಿಟ್ಟರೆ, ಇನ್ನಾವುದೂ ನೋಡೊ ಹಾಗೇ ಇರಲ್ಲ, 


“ಹೌದ್ರಿ, ನಿಜವಾಗ್ಲೂ ಇದನ್ನ "ಈಡಿಯಟ್‌ ಬಾಕ್ಸ್‌ ಅನ್ನೋದು ಅಕ್ಷರಶಃ 
ನಿಜ. ಮನೆ ಮಂದಿ ಎಲ್ಲಾ ಅದರ ಎದುರಿಗೆ ಕೂತೂ ಕೂತೂ, ಬುದ್ಧಿ ಮಂದ 
ವಾಗುತ್ತೆ. "ಸುಬಹ್‌' ನೋಡ್ತಿದೀರಾ ?” 


“ಹೂಂ. ಈ "ಡ್ರಗ್ಗಿ'ನದು ಏನ್‌ ಹಾವಳಿ. ಆದೇ ಒಂದು ದೊಡ್ಡ 
ರಾಮಾಯಣವಾಗಿದೆ,” 


“ಓ, ರಾಮಾಯಣ ಅಂದಾಗ ಜ್ಞಾಪಕಕ್ಕೆ ಬಂತು. ಅದರಲ್ಲಿ ಸೀತೆ ಮಾರ್ಟ್‌ 
ಮಾಡಿರೋಳು ಎಷ್ಟು ಚೆನ್ನಾಗಿದಾಳೆ. ಆ ದಶರಥನ ಆ್ಯಕ್ಸಿಂಗೂ ಚೆನ್ನಾಗಿದೆ.” 


"ಹೌದು. ಪರವಾಗಿಲ್ಲ, ನಮ್ಮವರಂತೂ ವಾರ್ತೆ, "ಸುತ್ತ ಮುತ್ತ ಎರ 
ಡನ್ನೇ ನೋಡೋದು. ಮಿಕ್ಕಿದ್ದೆಲ್ಲಾ ಯೂಸ್‌ಲೆಸ್‌ ಅಂತಾರೆ.” 


“ಅಂದಹಾಗೆ ನಂಗೆ ವಾರ್ತೆ ಇಂಗ್ಲೀಷ್‌ ಆಗ್ಲಿ. ಕನ್ನಡ ಆಗ್ಲಿ. ಟೀ.ವಿ.ಲಿ 
ಅದ್ಕಾಕೊ ಅರ್ಧವೇ ಆಗಲ್ಲ. ಏಕೇಂತೀರ, ಓದುತ್ತಾ ಇರೋರ ಮುಖ ಹಾಕ್ಕೊಂ 
ಡಿರೊ ಒಡವೆ, ಬಟ್ಟೆ, ಕೇಶ ಶೃಂಗಾರ ಇವುಗಳನ್ನೇ ಗಮನಿಸೋ ಹಾಗಾಗಿ ಅವರು 
ಅವರು ಏನ್‌ ಹೇಳ್ತಿದಾರೆ ಅನ್ನೋದೇ ಗೊತ್ತಾಗಲ್ಲ.” 


“ ಆದೂ ನಿಜವೇ, ಆದ್ರೆ "ವಾರ್ತೆ'ನ ಕೇಳಕ್ಕಿಂತ ನೋಡೋದೇ ವಾಸಿ. 
ವಾರ್ತೆ ತುಂಬ ಅಲ್ಲಿ ಇಷ್ಟು ಜನ ಸತ್ತರು, ಇಲ್ಲಿ ಭೂಕಂಪ, ಮತ್ತಿನ್ನೆಲ್ಲೋ ಒಳ 
ಸಂಚು ಅಂತ ಬರೀ ಗೋಳೇ, ಎಂದೂ ಒಂದೂ ಒಳ್ಳೆ ಸುದ್ದಿ ಇರಲ್ಲ!” 

“ ಹಾಗೆ ಅಂತೀರಿ, ಅಂತೂ ಈ ಟಿ, ವಿ. ಓದೊ ಮಕ್ಕಳಿಗೆ ಕಂಟಕಪ್ಪಾಯ 
ವಾಗಿ ಬಂದು ಕೂತಿದೆ, ನಾವು ಅದರ ಎದುರಿಗೆ ಕೂತರೆ ಸಾಕು, ಮಕ್ಕಳೂ ಓಡಿ 
ಬಂದು ಕೊತು ಬಿಡುತ್ತವೆ.” 


“ಅದೇ ತಾಪತ್ರಯ. ಆಸೆ ಆಸೆಪಟ್ಟು ಟಿ, ವಿ. ಕೊಂಡವಿ, ಏನೂ 
ಪ್ರಯೋಜನವಿಲ್ಲ.” 


6 pe 5೨ 
ನಿಜಮ್ಮ, ಸಂಮ್ಮನೆ ದುಡ್ಡು ಹಾಲುಯ್ತು 


“ಸದಾ ನಮ್ಮ ನಿಮ್ಮ ಭೇಟಿ ರಸ್ತೇಲೆ ಆಗ್ತಿದೆ, ನಾಳೆ ನಮ್ಮ ಮನೆಗೆ ಬನ್ನಿ. 
ತುಂಬ ದಿನವಾಯ್ತೂ.“ 


"ಆಗಲಿ ಬದ್ತೀನಿ, ಅಯ್ಯೋ, ನಾಳೆ ಆಗಲ್ಲ, ನಾಳೆ ಭಾನಂವಾರವಲ್ಲವೆ, 
ಏನಾದ್ರು ಪ್ರೋಗ್ರಾಂ ಇರತ್ತೆ ಟಿ. ವಿ. ಲಿ. ಇನ್ಯಾವತ್ತಾರೂ ಬರ್ತೀನಿ,“ 


““ಹೌದು. ನಾಳೆ ಭಾನುವಾರ ಅನ್ನೋದೇ ಮಂರೆತು ಹೋಯ್ತು, 
ಇನ್ಯಾವತ್ತಾರೂ ಬನ್ನಿ'' 

ಜಾಸ್ತಿ ಕೊಡ್ಬೇಕಾಗತ್ತೆ ಸ್ವಾಮಿ ಕೆಲ್ಸ ಮಾಡ್ಕೊಡಕ್ಕೆ, ಯಾಕೇಂದ್ರೆ ಹೊಸಕಾಯ್ದೊ 
ಬರ್ರಾಇದೆ ಆಮೇಲೆ ತೊಗೋಳೂಹಾಗಿಲ್ಲ. 

ದುರ್ವಿನೀತ 





ವಸಂತ ಯತು ಈಗಾಗಲೇ ಮಗಿಯುತ್ತಾ ಬಂದಿರುವುದರಿಂದ, ಚಿಗುರಿದ 
ಮರಗಿಡ ಬಳ್ಳಿ ಪೊದರುಗಳು, ಅರಳಿದ ಗುಲಾಬಿ, ಮಲ್ಲಿಗೆ, ಸಂಪಿಗೆಗಳನ್ನು ಕುರಿತು 
ನಿನಗೆ ಹೇಳಿದರೆ ಏನು ಪ್ರಯೋಜನ ? 

ಈ ಗುಲಾಬಿಯ ಕೆಂವದೆತ್ತಣದೋ ! ನಮ್ಮ ಪಕ್ಕದ ಮನೆಯ ಟೇಪ್‌ 
ರೆಕಾರ್ಡರು ಕೊಟ್ಟಿರುವ ಹಾಗೆ. 

“ದೇಶ ಕೆಂಪಾದವೋ...... ಏಳು ನಾರಾಯಣ' ನಾರಾಯಣನು ಏಳುವ 
ವೇಳೆಗೆ ಹೀಗೆ ಕೆಂಪಾಗುತ್ತಾ ಹೋದರೆ, ಅವನು ಭಕ್ತರಿಲ್ಲದೆ ಕಣ್ಣು ಕಣ್ಣು ಬಿಡ 
ಬೇಕಾದೀತು, ನಾವು ಈಗ ಕಣ್ಣು ಕಣ್ಣು ಬಿಡುತ್ತಿಲವೇ. ಕೇವಲ ಕೆಲವರು 
ದುಡಿಯಬಾರದು ದುಡಿಮೆ ಜನತೆಗೆ ಸಮರ್ಪಿತವಾಗಬೇಕು ಅಂತ ಹಾಲು, ನೀರು, 
ವಿದ್ಯುತ್ತು, ಬಟ್ಟೆ. ಟೀವಿಗಳೆ ರೇಟನ್ನು ಸರ್ಕಾರವೇ ಏರಿಸಿ ಬಿಟ್ಟಿತಲ್ಲಾ, ಆಗ 
ಆದನ್ನು ನೋಡಿ ನಾವು ಕಣ್ಣು ಕಣ್ಣು ಬಿಡುವಂತೆ ಕೆಂಪೇರಿದ ದೇಶವನ್ನು ನೋಡಿ 
ನಾರಾಯಣನೂ ನಮ್ಮಂತೆ ಕಣ್ಣು ಕಣ್ಣು ಬಿಡಬೇಕಾದೀತು. 


x ಸೇ ಜೇ 


ಪ್ರಗತಿ ಅಂದರೆ ಬಿಟ್ಟೆಯಲ್ಲ; ಇತ್ತೀಚೆಗೆ ಗಂಧದ ಮಟ್ಟೆಯಲ್ಲಿ ಯುರೇನಿಯಂ 
ಸಿಕ್ಕಿದೆ. ಮೊದಲು ಅಲ್ಲಿ ಶ್ರೀಗಂಧದ ಮರಗಳೇ ಇದ್ದವು ನಾಗಕನ್ನಿಕೆಯರು 
ಅವನ್ನಪ್ಪಿಕೊಳ್ಳುತ್ತಿದ್ದರು. ಪ್ರಗತಿ ಯುಗದಲ್ಲಿ ಶ್ರೀಗಂಧದ ಮರಗಳೆಲ್ಲಾ ಕಳ್ಳೆ 
ಸಾಗಾಣಿಕೆಯಾಗಿ, ವಿಷವೃಕ್ಷಗಳು ಬೆಳೆದಿವೆ. ಪಾಲಿಯೆಸ್ಟರ್‌ ಫ್ಯಾಕ್ಟರಿ ಸಾಹಂಕಾರ 
ಅವನ್ನು ಅಪ್ಪಿ ಮಂದ್ದಿಡುತ್ತಿದ್ದಾನೆ. ವನ್ಯಸಂಪತ್ತು ಏಕೆ ನಶಿಸುತ್ತಿದೆ ಎಂದು ಹಲ 
ವಾರು ಶನಿಮಾರುಗಳು ಏರ್ಪಟ್ಟಿವೆ. ಈಗಲೇ ಯಂರೇನಿಯಂ ಪತ್ತೆಯಾದುದರಿಂದ 
ಅದರ ಗಣಿ ಏರ್ಪಟ್ಟರೆ; ಅದರ ಸಂಸ್ಕರಣದ ಆರಂಭವಾಗಿ ಏನು ಬೇಕಿದ್ದರೂ ಆಗ 
ಬಹುದು. ಕೆಮಲಾವಿಹಾರಿ ವಿಷ್ಣು ಮಂದಿರದ ಸುತ್ತ ಮುತ್ತಿನ ಮಣ್ಣು ಇಡೀ 
ಜಗತ್ತನ್ನೇ ಸ್ಪೋಟ ಮಾಡಬಹುದು. 


ಆದರೂ ಮನದನ್ನೆ, ಮಂದಿರದ ಮುಂದಿನ ಅಶ್ವತ್ಥವೃಕ್ಷವನ್ನು ನೋಡಂ ಎಳೆ 
ದಳಿರುಗಳು ನಳನಳಿಸಿ ಗುಚ್ಛ ಗುಚ್ಛಗಳ ಮೊತ್ತದ ಮೇಲೆ ನಸಂಗೆಂಪಾದ ಮೇಲು 
ಭಾಗ ಹೊಂಬಿಸಿಲಲ್ಲಿ ಕಲಶದಂತೆ ಕಾಣುತ್ತಿದೆ. ನೀಲಿಯಾದ ನಿರಭ್ರ ಆಕಾಶ. 
ನಾವು ಇದನ್ನಾದರೂ ನೋಡಬಹುದು. ಪ್ರಗತಿ ಎಂದರೆ ಇದರ ಮೇಲೆ ಜೆಟ್‌ 
ವಿಮಾನಗಳು, ಕ್ಷಿಪಣಿಗಳಿಂದ ಅಣ್ವಸ್ತ್ರಗಳನ್ನು ಸ್ಫೋಟಿಸಸುವುದು. ಶಾಂತಿ ಎಂಬ 

ದಂ ವಿಕೃತಿ: ಸಂಘರ್ಷವೇ ಏಕೈಕ ಮಾರ್ಗ ಎಂದು ಶ್ರೀ ಶ್ರೀ ಸಮರಾನಂದರು 
ಮೊನ್ನೆ ಇನ್ನೂ, ಯಾವುದೋ ಜಯಂತಿಯ ದಿನ ಅಪ್ಪಣೆ ಕೊದಿಸಿದರು. 
% ತ್ಯೇ ೫ 

ಎಂದಿಗಿಂತ ಈ ವರ್ಷ ಹೆಚ್ಚು ಬಿಸಿಲು ಎನ್ನುವುದು ಮಾಮೂಲಿ ಕಂಪ್ಲೇಂಟು 
ತಾನೇ. ಇದನ್ನು ತಣಿಸಲು ನಾವು ಟಿವಿ ಜಾಹಿರಾತಿನಲ್ಲಿ ಕಂಡುಬರುವ ನೀರನ್ನೇ 
ಅವಲಂಬಿಸಬೇಕಾದೀತು ಎಂಬುದು ಕೊಂಕು ನಾಲಿಗೆಯಐರ ಅಭಿಮತ. ಫ್ಯಾನು 
ಗಳು, ಏರ್‌ಕಂಡೀಷನರ್ಸ್‌, ರೆಫ್ರಿಜಿರೇಟರುಗಳು ಬೇಕಾದಷ್ಟಿವೆ, ಇದರಿಂದ ದೇಶದ 
GNP ಹೆಚ್ಚಿ ಪ್ರಗತಿಯಾಗುತ್ತದೆ ಎಂಬುದು ಸತ್ಯಸಂಗತಿ. 

ಅಕಾಲವೃಷ್ಟಿ ಅತಿವೃಷ್ಟಿಗಳನ್ನು ತಪ್ಪಿಸಲಾಗುವುದಿಲ್ಲ. ದೇಶದ ತುಂಬಾ 
ಕಾಡುಗಳು ತುಂಬಿದ್ದ ತ್ರಿಶಂಕುವಿನ ಕಾಲದಲ್ಲೂ ಹನ್ನೆರಡು ವರ್ಷಗಳ ಕಾಲ ವೀರ 
ಕ್ಷಾಮವಿತ್ತು. ಆದಂದರಿಂದ ನಮಗೇ ಓಟು ಕೊಡಿ ! 

ಓಟು ಎಂದ ಕೂಡಲೇ ಜಿಲ್ಲಾ ಪರಿಷತ್‌, ವಂಂಡಲ ಪಂಚಾಯಿಂತಿಗಳ ನೆನಪಾ 
ಗುತ್ತಿದೆ. ಇದರಿಂದ ಪಂಜಾಬು, ಶ್ರೀಲಂಕಾ, ಮಧ್ಯಪ್ರಾಚ್ಕಗಳಲ್ಲೇ ರಕ್ತದಿಂದ 
ಕೆಂಪಾಗುತ್ತಿದ್ದ ಭೂಮಿ ಹಳ್ಳಿ ಹಳ್ಳಿಯಲ್ಲೂ ಕೆಂಪಾಗುತ್ತಿದೆ. ಪ್ರಗತಿಗೆ ಬೆಲೆ ತೆರಲೇ 
ಬೇಕು. 

ಇನ್ನು ಮುಂದೇನು ? 

ಮುಂದಿನ ಮಾರ್ಗ ಸ್ಪಷ್ಟ, 78 ಗಳಲ್ಲಿ ಆಡಳಿತ ಹೇಗೆ ನಡೆಯುತ್ತದೆ ಎನ್ನು 
ವುದನ್ನು ಆನುಭವಿಯಾದ ಒಬ್ಬ ಹೀಗೆ ವರ್ಣಿಸುತ್ತಾನೆ. 

ಫಾರೆಸ್ಟು, ಲೋಕೋಪಯೋಗಿ ಇತ್ಯಾದಿಗಳಲ್ಲಿ ಬಂದ ಲಾಭ ಹೆಲ್ತು ಎಜು 
ಕೇಷನ್‌ಗಳಲ್ಲಿ ವಿನಿಯೋಗವಾಗುತ್ತದೆ, ಕೆರೆಯ ಮಣ್ಣನ್ನು ಕೆರೆಗೇ ಎಸೆದ ಹಾಗೆ, 
ದಾಸರ ಕಾಲದಲ್ಲಿದ್ದಂತೆ ಈಗ ಕೆರೆಗಳಲ್ಲಿ ನೀರಿಲ್ಲ. 

ಅಧಿಕಾರ ವಿಕೇಂದ್ರೀಕರಣದಿಂದ ಜಿಲ್ಲೆ ಜಿಲ್ಲೆಯಲ್ಲೂ, ಊರು ಊರಲ್ಲೂ 
ಲಕ್ಷಾಂತರ ರೂಪಾಯಿ ವಿನಿಯೋಗವಾಗುತ್ತಿರುವುದು ಶುಭ ಲಕ್ಷಣವಲ್ಲವೇ ? 
ಪಕ್ಷಾಂತರಕ್ಕೆ ಪಂಚಾಯಿತಿ ಮಟ್ಟದಲ್ಲಿ ನಲವತ್ತು ಸಾವಿರ (ಒಂದು ಇಸವಿಂಗೆ) 
ಕೊಡುಗೆ ಇದೆಯಂತೆ. ಪಕ್ಷಾಂತರ ಬಹಿಷ್ಯರಿಸಿದೆಯಲ್ಲಾ ಎಂದೆಯಾ? ಜನ 
ಅಷ್ಟು ದಡ್ಡರಲ್ಲ. ತಗೋ ಈ ಎಂಜಲು; ಬರಬೇಡ ಅಧ್ಯಕ್ಷಿಗಿರಿ ಮೀಟಿಂಗಿಗೆ ಅಷ್ಟೇ, 
ಬೇಡ ಈ ಲಂಚ ಎಂದೆಯೋ; ಅದು ಹೇಗೆ ಮೀಟಿಂಗಿಗೆ ಬರುತ್ತಿಯೋ ನೋಡುತ್ತೇನೆ 
ಅಂತಾರಂತೆ, 

ನೋಡುನಲ್ಲೇ ಮಾನವನ ಆಲೋಚನೆಯ ಆವಿಷ್ಕಾರ ಹೇಗಾಗಿದೆ. 

ಅದುದರಿದ, 6೩668086, ಪ್ರೇಮ ಎನ್ನುವುದಕ್ಕೆ ಇನ್ನೂ ಏನೇನು ಆರ್ಥ 
ಬರುತ್ತದೆಯೋ ! 

